



సమస్య ఏమిటా...  
జేపీ మా అభ్యుదయం ప్రణాళి, ప్రభుత్వంలో మళ్లీ వారధి మీదే ప్రణాళి సమస్యను వెలికినది...  
వారి సంస్కారానికి పుణ్యం వేసే మీదే మా సమస్య ఏమిటా మీ అభ్యుదయం నుండి అటు అధికారులను గానీ, అటు రాజకీయ నాయకులను గానీ నిలదీస్తూ, నిత్యాన్ని దగ్గరే తెలుస్తుంది జనతా...  
రండి..మీ కల్యాణం కనబడండి..  
మీ గతాన్ని వివరించండి..  
అందరం కలిపేకట్టా...  
"జనతా"లో కలిసి ప్రణాళి సమస్యను పోరాడాలి..!!  
మొక్కతోని దీక్షతో మన చేస్తాం.. శుభవేరే!  
జనం కోసం "జనతా"...

## ఇప్పసారాపై సభలో గందరగోళం

బిజెపి ఎమ్మెల్యే రాకేష్ రెడ్డి వ్యాఖ్యలపై మంత్రుల ఆగ్రహం



బడ్జెట్ పద్దులపై చర్చ సందర్భంగా శాసనసభలో గందరగోళం నెలకొంది. భాజపా ఎమ్మెల్యే రాకేష్ రెడ్డి వ్యాఖ్యల పట్ల మంత్రులు అభ్యంతరం వ్యక్తం చేశారు. ఇప్పవస్తు సారా అంశంపై శాసనసభలో చర్చ జరిగింది. సారా పథకానికి మాత్రం ఇందిరమ్మ పేరు పెట్టడంపై భాజపా ఎమ్మెల్యే పైడి రాకేష్ రెడ్డి వ్యాఖ్యానించారు. ఇప్ప సారాకు ఇప్ప టీకీలా లేదా.. మరేదైనా పేరు పెట్టుకోవాలని అన్నారు.



## తెలుగు రాష్ట్రాల్లో పెట్రోల్ కొరత

నగరంలో పలుచోట్ల పెట్రో బంకుల మూత బంకుల ముందు క్యూ కడుతున్న వాహనదారులు



జనతా న్యూస్, హైదరాబాద్ : ఆమెరికా-ఇజ్రాయేల్, ఇరాన్ మధ్య యుద్ధంతో భారతదేశ వ్యాప్తంగా గ్యాస్, పెట్రోల్ కు కొరత ఏర్పడింది. కొన్ని రోజులుగా ప్రజలు వంట గ్యాస్ సమస్యతో ఇబ్బందులు పడుతున్నారు. తాజాగా పెట్రోల్ నిల్వలు కూడా దేశంలో తగ్గిపోయాయన్న ప్రచారంతో బంకుల ముందు వాహనదారులు క్యూ మిగతా 2 లో

**రాష్ట్రంలో పెట్రోల్ కొరత లేదు**  
డీలర్లు స్వయంగా ప్రకటన చేశారు  
కొందరు కావాలనే పుకార్ల వ్యాప్తి  
కేంద్ర మంత్రి బండి సంజయ్ వెల్లడి



## మీరేమైనా రాజులా... ఎందుకీ నిర్లక్ష్యం

గురుగ్రామ్ పోలీసుల తీరుపై మండిపడ్డ సుప్రీం చిన్నాల్పై అత్యాచారం జరిగితే ఇంత నిర్లక్ష్యమా క్రాస్ ఎగ్జామిన్ పేరుతో వేధింపులు చేస్తారా కనీసం కేసు కూడా పెట్టకుండా పం చేస్తున్నారు చిన్నాలని పిలిచి పదేపదే ప్రశ్నించడం ఎంత దారుణం మీరే ఎందు వారి ఇంటికి వెళ్లేక పోయారు వెంటనే పోలీసులపై చర్యలకు సుప్రీం ఆదేశం



**పాక్ లాగా భారత్ దళారీ దేశం కాదు**  
అఖిలపక్షంలో విదేశాంగ మంత్రి జైశంకర్

## పేదలకు ఇందిరమ్మ ఇళ్లు అందిస్తాం

అసంపూర్ణిగా ఉన్నవాటిని పూర్తి చేస్తాం స్వాధీనం చేసుకోని ఇళ్లకు కొత్తవారికి కేటాయిస్తాం ఇందిరమ్మ ఇళ్లపై అసెంబ్లీలో చర్చలో మంత్రి పాంగులేటి



## కాంగ్రెస్ పార్టీని డైవర్షన్ పాలిటిక్స్

ఫార్ములా రేస్ కేసు పెట్టిందే అందుకు పునరుద్ధానించిన బీఆర్ఎస్ వర్కింగ్ ప్రెసిడెంట్ కేటీఆర్



**నిలిసిల్ల నేతన్నలను కాపాడండి**  
విద్యుత్ బాకాయిలు మాఫీ చేయండి  
డిప్యూటీ సీఎం భట్టికి కేటీఆర్ వివేచి

## దమ్ముంటే సిద్దిపేటలో పోటీ చేయాలి



రేవంత్ రెడ్డి మళ్లీ సిఎం కావడం కల్ల అసెంబ్లీ సమావేశాలను పాడిగించాలి: హరీష్ రావు

## కాంగ్రెస్ పార్టీకి జీవన్ రెడ్డి గుడ్ బై

నాలుగు పేజీల రాజీనామా లేఖ విడుదల పడేట్లుగా అవమానాలు భరించాక కూడా... పట్టించుకోరా కాంగ్రెస్ ప్రభుత్వం వచ్చిందన్న భావనే లేదు ఇక రేవంత్ రెడ్డిపైనే తన పోరాటం అన్న జీవన్ రెడ్డి

కాంగ్రెస్ పార్టీకి రాజీనామా చేయడానికే మాజీ ఎమ్మెల్యే జీవన్ రెడ్డి నిర్ణయించుకున్నట్లుగా తెలుస్తోంది. ఆయన తన నిర్ణయాన్ని మార్పుకోవడానికి సిద్ధంగా లేరు. ఈ క్రమంలో రాజీనామాపై మరోసారి స్పందించారు. రాజీనామా చేయడానికి గల కారణాలను వివరించారు.




**ఇరాన్ పై యుద్ధం గెలిచాం**  
ఇరాన్ ను సైనికంగా అంతమొందించాం అమెరికా అధ్యక్షుడు ట్రంప్ ప్రకటన  
ఇరాన్ తో జరుగుతున్న యుద్ధంలో తాము గెలిచామని అమెరికా అధ్యక్షుడు డొనాల్డ్ ట్రంప్ ప్రకటించుకున్నారు. ఈ సోషల్ మీడియాలో ఇరాన్ ను సైనికంగా అంతమొందించామని ఆయన అన్నారు.

**పశ్చిమాసియాలో తగ్గని ఉద్రిక్తతలు**  
కువైట్ విమానాశ్రయంపై ఇరాన్ దాడి



# కాంగ్రెస్ పార్టీని డైరక్షన్ పాలిటిక్స్

### ఫార్ములా రేస్ కేసు పెట్టిందే అందుకు పునరుద్ధానించిన బీఆర్ఎస్ వర్కాంగ్ ప్రెసిడెంట్ కేటీఆర్



ఫార్ములా-ఈ రేస్ ద్వారా హైదరాబాద్ ను ప్రపంచ నగరాల సరసన నిలిపేందుకు ఉపయోగించిన ?49 కోట్ల బ్యాంక్-టు-బ్యాంక్ నిధుల బదిలీని కాంగ్రెస్ ప్రభుత్వం



స్కామ్ అంటుందా? అని ప్రశ్నించారు. స్కాంగ్రెస్ నాయకులారా.. రండి చూసుకుందామని సవాలు విసిరారు.

హైదరాబాద్, మార్చి 25 : ఫార్ములా ఈ రేసు కేసు పేరిట రాష్ట్ర ప్రభుత్వం డైరక్షన్ పాలిటిక్స్ చేయడంపై బీఆర్ఎస్ వర్కాంగ్ ప్రెసిడెంట్ కేటీఆర్ మండిపడ్డారు. కాంగ్రెస్ అధికారంలోకి వచ్చి రెండేళ్ల నాలుగు నెలలైందని.. ప్రభుత్వానికి సంబంధించిన పత్రాలు, యంత్రాంగం అన్నీ కాంగ్రెస్ ప్రభుత్వం చేతిలో ఉన్నా.. బ్యాంక్ ద్వారా అధికారికంగా నిధులు బదిలీ చేసిన ఫార్ములా-ఈ అంశం మీద మాత్రమే కేసు పెట్టగలిగారని తెలిపారు. ఈ ఏసీబీ ఛార్జీషీట్ రేపంత్ ప్రభుత్వం ఎంత నిస్పృహలో ఉందో చూపించడమే కాకుండా, మా హయాంలో జరిగిన మచ్చలేని పాలనకు సర్టిఫికేట్ లాంటిది అయిన స్పష్టం చేశారు. బీఆర్ఎస్ పాలనలో ఎలాంటి నిబంధనలు ఉల్లంఘించలేదని ఈ ఛార్జీషీట్ ద్వారా స్పష్టం అవుతోందని కేటీఆర్ తెలిపారు. కేవలం అభివృద్ధి లక్ష్యంగా చేసుకుని విజయవంతంగా ప్రభుత్వాన్ని నడిపామని స్పష్టం చేశారు.

## సిరిసిల్ల నేతన్నలను కాపాడండి

హైదరాబాద్, మార్చి 25 : సిరిసిల్ల వస్త్ర పరిశ్రమను చుట్టుముట్టిన విద్యుత్ సంక్షోభం నుంచి నేతన్నలను కాపాడాలని డిప్యూటీ సీఎం భట్టి విక్రమార్కు మంత్రి తుమ్మల నాగేశ్వరరావు మాజీ మంత్రి, బీఆర్ఎస్ వర్కాంగ్ ప్రెసిడెంట్ కేటీఆర్ విజ్ఞప్తి చేశారు. ఈ మేరకు సిరిసిల్ల పవర్ లామ్ యూనిట్లపై ఉన్న విద్యుత్ బకాయిలు, సర్చార్జిల భారంపై తుమ్మలకు సమగ్రమైన వివరాలను అందజేసి, వాటిని మాఫీ చేయాలని విజ్ఞప్తి చేశారు. ఈ మేరకు అసెంబ్లీలో ఉప ముఖ్యమంత్రిని కలిసి ఒక లేఖను అందజేశారు. సిరిసిల్ల పట్టణం రాష్ట్ర వస్త్ర పరిశ్రమకు గుండెకాయ వంటిదని, గతంలో ఇక్కడ కార్మికులు ఆత్మహత్యలకు పాల్పడిన చోడు జ్ఞాపకాలను కేటీఆర్ ఈ సందర్భంగా డిప్యూటీ సీఎం భట్టికి తీసుకెళ్లారు. గత ప్రభుత్వ హయాంలో 25 హెచ్.పి. వరకు విద్యుత్ సబ్సిడీ

## విద్యుత్ బకాయిలు మాఫీ చేయండి డిప్యూటీ సీఎం భట్టికి కేటీఆర్ వినతి

పెంచడం వల్ల పరిశ్రమ నిలదొక్కుకుందని, అయితే ప్రస్తుతం విద్యుత్ అధికారులు విధిస్తున్న 'బ్యాంక్ బిల్లింగ్' భారం వల్ల వేలాది కుటుంబాల జీవనోపాధి ప్రమాదంలో పడిందని ఆయన వివరించారు. 2016 నుంచి 2024 వరకు ఉన్న కాలానికి సంబంధించి సుమారు 127 ఎస్.ఎస్.ఐ యూనిట్లపై అధికారులు రూ. 19 కోట్ల బ్యాంక్ బిల్లింగ్ భారం మోపారని, అది సర్చార్జిలతో కలిపి ఇప్పుడు రూ. 38 కోట్ల వేరియన్ కేటీఆర్ పేర్కొన్నారు. ఈ భారీ బకాయిలను చెల్లించలేక అనేక యూనిట్లు మూతపడటంతో పాటు, ఇటీవల కాలంలో ఆర్థిక ఇబ్బందులతో 13 మంది కార్మికులు ఆత్మహత్యలకు పాల్పడటం అత్యంత బాధాకరమని ఆయన ఆవేదన వ్యక్తం చేశారు. ఈ బిల్లుల భారాన్ని మానవీయ కోణంలో రద్దు చేసి నేతన్నలను అదుకోవాలన్నారు. సిరిసిల్ల వస్త్ర పరిశ్రమను, కార్మికుల

# దమ్ముంటే సిద్దిపేటలో పోటీ చేయాలి

### రేపంత్ రెడ్డి మళ్లీ సీఎం కావడం కల్ల అసెంబ్లీ సమావేశాలను పాడిగించాలి: హరీష్ రావు



ప్రతిపక్ష గొంతును నొక్కుతున్నారని ఆరోపించిన హరీష్, అసెంబ్లీని మరో వారంకోసం పాటు పాడిగించాలని డిమాండ్ చేశారు. బీసీ, ఎస్సీ, ఎస్టీ, మైనారిటీలు, రైతులు

సహా అన్ని వర్గాలను రేపంత్ ప్రభుత్వం మోసం చేసిందని ఆరోపించారు. డీలిమిటేషన్ వల్ల బీఆర్ఎస్ కు మేలు జరుగుతుందని, మహిళా రిజర్వేషన్లను తమ పార్టీ స్వాగతిస్తుందని తెలిపారు. కుటుంబ నియంత్రణను పాటించిన దక్షిణాది రాష్ట్రాలకు ఆర్థిక, రాజకీయ నష్టం జరుగుతుందని కూడా ఆయన పేర్కొన్నారు. ఇక ఉద్యోగాల అంశంపై మాట్లాడుతూ, కాంగ్రెస్ ప్రభుత్వం ఇచ్చిన హామీలను నిలబెట్టుకోలేకపోయిందని వ్యాఖ్యానించారు. రెండు లక్షల ఉద్యోగాలు ఇస్తామని చెప్పి కేవలం 16,978 ఉద్యోగాలు మాత్రమే ఇచ్చారని, మొత్తం 16 నోటిఫికేషన్లు మాత్రమే విడుదల చేశారని చెప్పారు. బీఆర్ఎస్ హయాంలో ఇచ్చిన ఉద్యోగాలను కూడా కాంగ్రెస్ తమ ఖాతాలో వేసుకుంటోందని ఆరోపించారు. సంక్షేమ భోర్లుల పరిస్థితిపై కూడా హరీష్ రావు ఆగ్రహం వ్యక్తం చేశారు. రాష్ట్రంలో 33 సంక్షేమ భోర్లు ఉన్నప్పటికీ, వాటిలో 16కి మాత్రమే కార్యాలయాలు ఉన్నాయని, మిగిలిన 17 భోర్లకు కార్యాలయాలు కూడా లేవని తెలిపారు. కార్కరేషన్లకు కేటాయించిన నిధుల్లో 99 శాతం లాప్సై అవుతున్నాయని, కేవలం 2 శాతం మాత్రమే ఖర్చు చేస్తున్నారని ఆరోపించారు.

## కాంగ్రెస్ పార్టీకి జీవన్ రెడ్డి గుడ్ బై

### నాలుగు పేజీల రాజీనామా లేఖ విడుదల పదేళ్లుగా అవమానాలు భరించాక కూడా...పట్టించుకోరా కాంగ్రెస్ ప్రభుత్వం వచ్చిందన్న భావనే లేదు ఇక రేపంత్ రెడ్డిపైనే తన పోరాటం అన్న జీవన్ రెడ్డి



జగిత్యాల, మార్చి 25 : కాంగ్రెస్ పార్టీకి రాజీనామా చేయడానికే మాజీ ఎమ్మెల్యే జీవన్ రెడ్డి నిర్ణయించుకున్నట్లుగా తెలుస్తోంది. ఆయన తన నిర్ణయాన్ని మార్చుకోవడానికి సిద్ధంగా లేరు. ఈ క్రమంలో రాజీనామాపై మరోసారి స్పందించారు. రాజీనామా చేయడానికి గల కారణాలను వివరించారు. కాంగ్రెస్ అగ్రనేత, ఎంపీ రాహుల్ గాంధీ విధానాలకు విరుద్ధంగా తెలంగాణ కాంగ్రెస్ సమస్యోదని జీవన్ రెడ్డి ఆరోపించారు. తెలంగాణలో కాంగ్రెస్ ప్రభుత్వం అధికారంలోకి వచ్చిందన్న సంతోషం లేకుండా చేశారని మండిపడ్డారు. 20 నెలలుగా పార్టీలో మానసిక వేదనకు గురైనట్లు ఆయన ఆవేదన వ్యక్తం చేశారు. అందుకే కాంగ్రెస్ పార్టీకి రాజీనామా చేస్తున్నట్లు వెల్లడించారు. ఈ క్రమంలో మాజీ మంత్రి జీవన్ రెడ్డి కాంగ్రెస్ పార్టీకి రాజీనామా చేశారు. నాలుగు పేజీల రాజీనామా లేఖను కార్యకర్తల సమావేశంలో విడుదల చేశారు. ఈ సందర్భంగా ఆయన మీడియా సమావేశంలో మాట్లాడారు. రేపంత్ రెడ్డి మీద పోరాటం చేస్తానంటూ శపథం చేశారు. తనను నమ్ముకున్న అనుచరులకి పదవులు రాకపోతే పార్టీలో కొనసాగడం అవసరమా అని ప్రశ్నించారు. ప్రభుత్వ న్యాయవాదుల నియామకంలోనూ తాను న్యాయవాదిని అయినా పట్టించుకోలేదన్నారు. గత పదేళ్లలో కాంగ్రెస్ కార్యకర్తలని హింసించి కొట్టించినవారిని గద్దెనెక్కిస్తే ఎలా? అని ప్రశ్నించారు. ఈ ప్రభుత్వం మాది అన్న ఫీలింగ్ మావారికి లేదని.. గాంధీభవన్ లో ఫిర్యాదులు ఎమ్మెల్యే ఉంటే సమావేశంలో ఎలా పాల్గొంటారన్నారు. రాహుల్ గాంధీ ఫోన్ న్యాయ అని రాజ్యంగం పట్టుకొని తిరుగుతే ఇక్కడ రాజ్యాంగాన్ని అవమాన పరుస్తున్నారన్నారు. ఈ వేయిసూలో నేను పార్టీ మారి ఎం చేస్తాను. కాంగ్రెస్ పార్టీ వ్యవహారాల్లో తలదూర్చితే నేను ఎలా భరిస్తాను. నేను ఇదే మూసలు ఓపిక పట్టాను. కాంగ్రెస్ పార్టీలో నన్ను అడుక్కునే స్థాయికి పట్టుకొచ్చారు. మీనాక్షి నటరాజు నలభై శాతం సీట్లు నాకే ఇస్తామని మాట ఇచ్చారు.. ఆ మాట పట్టించుకోలేదు. నాకు టెక్నిక్ ఇవ్వాలని ఎమ్మెల్యే సంజయ్ కుమార్ ఎలా చెబుతాడు. పదవులు కావాలనుకుంటే నేను బీఆర్ఎస్ లోకి వెళ్లేవాడిని. పీసీసీ అధ్యక్షుడు కావాల్సి నోడిని నా హక్కుల కోసం పోరాటం చేసే పరిస్థితి వచ్చింది. జీవన్ రెడ్డి అణగారినా స్పృహ లేని మి అలోచన. చంద్రబాబు, కేసీఆర్ ల మీద పోరాటం చేశాను.. ఇప్పుడు రేపంత్ రెడ్డి మీద పోరాటం చేస్తాను. అడుగులకి మడగులు ఒత్తేలోళ్ళే మీకు కావాలా? రాహుల్ గాంధీ ఆలోచనలకు అనుగుణంగా నడిచే వాణ్ణి అణగారొక్కారు. బతకవచ్చిన పోచారం శ్రీనివాస్ రెడ్డి ప్రభుత్వం సహాయం చేశారా? పోచారం ఇప్పటివరకు ఏం సలహాలు ఇచ్చాడని సీనియర్ నేత జీవన్ రెడ్డి పేర్కొన్నారు. పార్టీ ఫిర్యాదులు అంశంలో రాహుల్ నిర్ణయానికి వ్యతిరేకంగా రాష్ట్ర నాయకత్వం ప్రవర్తిస్తోందని జీవన్ రెడ్డి మండిపడ్డారు. హైకమాండ్ తీరు, పార్టీలోకి జగిత్యాల ఎమ్మెల్యే డాక్టర్ సంజయ్ కుమార్ ను తీసుకున్న కారణంగానే మనస్థావంతో పార్టీకి రాజీనామా చేస్తున్నట్లు ప్రకటించారు. కాంగ్రెస్ ప్రభుత్వం తమ కష్టాధిపతిమని.. పదేళ్లు తమను ఇబ్బంది పెట్టిన వారిని తీసుకువచ్చి పార్టీలో చేర్చుకుంటారా? అంటూ ధ్వజమెత్తారు. తెలంగాణ కాంగ్రెస్ నిర్ణయాలు జాతీయస్థాయిలో ప్రభావితం చూపబోతున్నాయని.. 'జై భీమ్-జై సంవిధాన్-జై బాప్' నినాదాలకు తూట్లు పొడిచారంటూ విమర్శించారు. కాంగ్రెస్ ను వీడటం బాధగా ఉన్నా తప్పడం లేదంటూ మాజీ ఎమ్మెల్యే జీవన్ రెడ్డి వివరించారు.

## నగరంలో ఒక్క ఇంటినైనా నిర్మించారా అసెంబ్లీలో తలసాని ప్రశ్న

హైదరాబాద్, మార్చి 25 : కాంగ్రెస్ అధికారంలోకి వచ్చి 28 నెలలు గడుస్తున్నా హైదరాబాద్ నగరంలో ఒక ఇంటినైనా నిర్మించలేదని మాజీ మంత్రి, బీఆర్ఎస్ ఎమ్మెల్యే తలసాని శ్రీనివాస్ యాదవ్ ప్రభుత్వాన్ని నిలదీశారు. బుధవారం అసెంబ్లీలో ఇందిరమ్మ ఇళ్లపై చర్చలో ఆయన మాట్లాడారు. డబుల్ బెడ్ రూమ్ ఇండ్ల కార్యక్రమంతో పేద ప్రజల సొంత ఇంటి కల నెరవేర్చిన ఘనత కేసీఆర్ ప్రభుత్వానిదేనని అన్నారు. 2.31 లక్షల ఇండ్లను మంజూరు చేసి 1.62 లక్షల ఇండ్లను నిర్మించామని, జంబలనగరం పరిధిలో 65 వేల ఇండ్లను లాబీ విధానంలో పారదర్శకంగా అభివృద్ధి చేశామని కేటాయించామని వెల్లడించారు. సనత్ నగర్ లోని ఐడిపావ్ కాలనీలోనే మొట్టమొదట డబుల్ బెడ్ రూమ్ ఇండ్ల నిర్మాణం కార్యక్రమానికి శ్రీకారం చుట్టామని పేర్కొన్నారు. నాటి గవర్నర్ సరసింహా దబుల్ బెడ్ రూమ్ ఇండ్లను చూసి గొప్పగా అభినందించారని గుర్తు చేశారు. జంబల నగరంలోని ఐడిపావ్ కాలనీలోని డబుల్ బెడ్ రూమ్ ఇండ్లను సానిటరీ 70 సంవత్సరాల నుంచి నివాసం ఉంటున్న అర్హులైన పేదలకు ఇవ్వాలని డిమాండ్ చేశారు. డబుల్ బెడ్ రూమ్ ఇండ్ల నిర్మాణంపై విమర్శలు చేస్తున్న వారు తనతో వస్తే బీఆర్ఎస్ హయాంలో ఎంత గొప్పగా నిర్మించామో చూపిస్తామని సవాల్ విసిరారు.

## పెట్రోల్, డీజిల్, గ్యాస్ కోసం ప్రజల ఆందోళన

### ప్రభుత్వం చర్యలు తీసుకోవాలన్న వివేకానంద

హైదరాబాద్, మార్చి 25 : పెట్రోల్, డీజిల్, గ్యాస్ అవసరాలకు అనుగుణంగా లేకపోవడంతో ప్రజలు ఇబ్బంది పడుతున్నారని కుత్బుల్లాపూర్ ఎమ్మెల్యే కేపీ వివేకానంద తెలిపారు. కేంద్ర, రాష్ట్ర ప్రభుత్వాల దీనిపై ప్రజలకు సరైన భరోసా ఇవ్వడం లేదని అన్నారు. అసెంబ్లీ మీడియా సాయుజ్యం వద్ద కేపీ వివేకానంద మాట్లాడుతూ.. ప్రజల అవసరాలకు అనుగుణంగా స్టాక్స్ పెట్టుకుని ఉంటే ప్రజలు ఇబ్బంది పడతారని అవసరం ఉండేది కాదని స్పష్టం చేశారు. యూరియా కొరతతో రైతులు ఎలా ఇబ్బంది పడ్డారో ఇన్ని రోజులు చూశాం.. ఇప్పుడు ఇంధన కొరతను చూస్తున్నామని కేపీ వివేకానంద తెలిపారు. ఇంధన నిల్వలపై కేంద్ర ప్రభుత్వంతో రాష్ట్ర ప్రభుత్వం సమన్వయం చేసుకోవడం లేదని విమర్శించారు. యుద్ధం జరుగుతున్న దేశాల్లో ఇబ్బంది లేదు కానీ.. యుద్ధం లేని దేశాల్లో ఇబ్బంది పడుతున్నారని అన్నారు. ఇంధన కొరతను ఊహించలేకపోవడం వల్లే ఇప్పుడు ఈ సమస్యను ఎదుర్కొంటున్నారని అన్నారు. పెట్రోల్, డీజిల్ గ్యాస్ లేకపోతే పొద్దుగడవడం కేపీ వివేకానంద అన్నారు. కానీ కేంద్ర, రాష్ట్ర ప్రభుత్వాల మాత్రం ఒకరిపై మరొకరు నెపం మోపుతూ కాలం గడుపుతున్నారని విమర్శించారు. ఈ సమస్య పరిష్కారానికి కేంద్ర, రాష్ట్ర ప్రభుత్వాల చొరవ తీసుకోవాలని సూచించారు.

## కవిత పార్టీకి ముహూర్తం ఖరారు 27న శ్రీరామనవమి రోజు పార్టీ పేరు ప్రకటన

హైదరాబాద్, మార్చి 25 : తెలంగాణ జాగృతి అధ్యక్షురాలు కవిత కొత్త పార్టీ ఏర్పాటుపై కీలక నిర్ణయం తీసుకున్నట్లు తెలుస్తోంది. ఈనెల 27న శ్రీరామనవమి రోజు పార్టీకి సంబంధించిన అధికారిక ప్రకటన చేసే అవకాశముందని సమాచారం. శ్రీరామనవమి రోజు ఉదయం 8 గంటలకు కొత్త పార్టీ ఏర్పాటు తేదీని ప్రకటించే అవకాశం ఉందని తెలంగాణ జాగృతి వర్గాలు చెబుతున్నాయి. ఈ సందర్భంగా పార్టీకి సంబంధించిన ముఖ్య అంశాలు వెల్లడించే అవకాశం ఉన్నట్లు తెలుస్తోంది. తన మెట్టినిల్లు నుంచి పార్టీ సింబల్, విధివిధానాలు ప్రకటించే అవకాశం ఉందని జాగృతి వర్గాలు పేర్కొంటున్నాయి. అంతేకాకుండా, కవిత తాను పోటీ చేసే నియోజకవర్గాన్ని కూడా ఇదే సందర్భంలో వెల్లడించవచ్చని చర్చ జరుగుతోంది.

# రాష్ట్రంలో పెట్రో, గ్యాస్ కొరత లేదు

### అపోహలు, వదంతులు నమ్మవద్ద డిప్యూటీ సీఎం భట్టి విక్రమార్కు స్పష్టికరణ



హైదరాబాద్, మార్చి 25 : హైదరాబాద్ నగరంలో పాటు రాష్ట్రవ్యాప్తంగా గ్యాస్, పెట్రోల్, డీజిల్ నిల్వలు సమృద్ధిగా ఉన్నాయని రాష్ట్ర ఉప ముఖ్యమంత్రి మల్లు భట్టి విక్రమార్కు స్పష్టం చేశారు. శాసనమండలి సమావేశపు హాలులో రాష్ట్ర పౌర సరఫరాలు, సీటీ పౌరసరఫరాలు మంత్రి ఉత్తమ్ కుమార్ రెడ్డి, ప్రభుత్వ ప్రధాన కార్యదర్శి కె. రామకృష్ణ రావులతో కలిసి గ్యాస్, పెట్రోల్ సరఫరాలను సమీక్షించారు. రాష్ట్ర వ్యాప్తంగా పెట్రోల్, గ్యాస్ నిల్వలు, పంపిణీలో ఎటువంటి ఇబ్బంది లేదని ఉప ముఖ్యమంత్రి మల్లు భట్టి విక్రమార్కు పేర్కొన్నారు. అపోహలు కలిగించే మాధ్యమాల కథనాలతో ఆందోళన చెందవద్దని వినియోగదారులకు సూచించారు. రెగ్యులర్ గా కొనుగోలు చేసే దాని కంటే, ఎక్కువగా కొని నిల్వ చేయవద్దని వాహనదారులకు విజ్ఞప్తి చేశారు. బంకుల వద్దకు వచ్చే చివరి వాహనదారులకు కూడా పెట్రోల్, గ్యాస్ దొరుకుతుందనే భరోసా కల్పించాలని అధికారులు, ఏజెన్సీ లను ఆదేశించారు. ప్రజల్లో నమ్మకాన్ని పెంచుటకు రెగ్యులర్ గా ప్రెస్ బ్రీఫింగ్స్ ఇవ్వాలని సూచించారు. భాక్త మార్కెట్ చేసే వారిపై చట్ట ప్రకారం

తెలిపారు. ప్రజలు రూమర్స్, ఫేక్ న్యూస్ ను నమ్మవద్దని మంత్రి విజ్ఞప్తి చేశారు. అవసరానికి మించి ఇంధనాన్ని నిల్వ చేసుకోవడం ప్రమాదకరమని హెచ్చరించారు. ముఖ్యంగా డ్రమ్స్, కంటైనర్లలో పెద్ద ఎత్తున ఇంధనం నిల్వ చేయడం చట్ట విరుద్ధమని, అలాంటి చర్యలకు పాల్పడితే కఠిన చర్యలు తీసుకుంటామని స్పష్టం చేశారు. ఇక, సివిల్ సరఫరా కమిషన్ రిఫైన్ రవీంద్ర్ మాట్లాడుతూ, రాష్ట్రంలో ఇంధన డిమాండ్ సుమారు 25 శాతం పెరిగిందని తెలిపారు. ప్రస్తుతం రోజుకు సుమారు 1200 ట్యాంకర్ల ద్వారా సరఫరా జరుగుతోందని చెప్పారు. పెట్రోల్ బంకెలు అసవసరంగా మూసివేస్తే కఠిన చర్యలు తీసుకుంటామని హెచ్చరించారు. అహ్మదాబాద్, నూరత్, నాగపూర్, చెన్నై వంటి నగరాల్లో కూడా ఇలాంటి పరిస్థితులు ఉన్నాయని ఆయన పేర్కొన్నారు. అయితే బంకెలకు ఎలాంటి క్రెడిట్ సమస్యలు లేవని, సరఫరా వ్యవస్థ సజావుగా కొనసాగుతోందని స్పష్టం చేశారు. ఈ సమావేశంలో పౌర సరఫరాల శాఖ కమిషనర్ స్టీఫెన్ రవీంద్ర్, కమిషనర్ కర్ణ, పోలీసు కమిషనర్ సజ్జన్నార్, సుధీర్ బాబు, ఆయిల్ కంపెనీల ఏజెన్సీల ప్రతినిధులు, పౌర సరఫరాల శాఖ అధికారులు పాల్గొన్నారు.



# ఆర్నీ బీ చైర్మన్ గా మాజీ క్రికెటర్



ఇండియన్ ప్రీమియర్ లీగ్ (ఐపీఎల్) కీలక పరిణామం చోటుచేసుకుంది. ప్రముఖ ప్రాంచైజీ రాయల్ ఛాలెంజర్స్ బెంగళూరు (ఆర్సీబీ) యాజమాన్యం చేతులు మారింది. ఆదిత్య బిర్లా గ్రూప్ నేతృత్వంలోని కన్వర్షియం.. ఆర్నీ బీని రూ. 16,000 కోట్లకు పైగా (1.78 బిలియన్ డాలర్లు) భారీ మొత్తానికి కొనుగోలు చేసింది. ఈ డీల్ అనంతరం ప్రాంచైజీకి కొత్త చైర్మన్ గా ఆదిత్య బిర్లా గ్రూప్ అధినేత కుమార్ మంగళం బిర్లా కుమారుడు ఆర్యమన్ బిర్లా బాధ్యతలు చేపట్టనున్నారు. ఈ కన్వర్షియంలో ఆదిత్య బిర్లా గ్రూప్ తో పాటు బ్రిమ్మె ఆఫ్ ఇండియా గ్రూప్, డేవిడ్ బ్లిట్టర్ నేతృత్వంలోని బోల్ట్ వెంచర్స్, అమెరికాకు చెందిన బ్లూస్టోన్ ఇన్వెస్ట్మెంట్ గ్రూప్ భాగస్వాములుగా ఉన్నారు. ఇప్పటివరకు యూకేకు చెందిన దయాజియో పీఎల్సీ అనుబంధ సంస్థ అయిన యునైటెడ్ స్పిరిట్స్ లిమిటెడ్ (యూఎస్-ఎల్) చేతిలో ఉన్న ఆర్సీబీ 100 శాతం వాటాను ఈ బృందం సొంతం చేసుకుంది. ఈ ఒప్పందంలో



పురుషుల జట్టుతో పాటు మహిళల ప్రీమియర్ లీగ్ (డబ్ల్యూపీఎల్) ఆడుతున్న మహిళల జట్టు కూడా వుంది. **ఎవరి ఆర్యమన్ బిర్లా?**

ప్రాంచైజీకి కొత్త బాస్ గా రానున్న 28 ఏళ్ల ఆర్యమన్ బిర్లా గురించి ప్రస్తుతం ఆసక్తికర చర్చ జరుగుతోంది. ఆయన కేవలం ఒక పారిశ్రామికవేత్త మాత్రమే కాదు, మాజీ క్రికెటర్ కూడా. మధ్యప్రదేశ్ తరపున దేశవ్యాప్త క్రికెట్లో సత్తా చాటాడు. ఎడమచేతి వాటం బ్యాటర్ అయిన ఆర్యమన్.. 9 ఫస్ట్ క్లాస్ మ్యాచ్ లు ఆడి 414 పరుగులు చేశారు. ఇందులో కోల్ కతాలోని ఈడెన్ గార్డెన్స్ లో బెంగాల్ పై సాధించిన సెంచరీ కూడా ఉంది. ప్రస్తుత ఆర్సీబీ కెప్టెన్ రజత్ పాటిదార్, స్ట్రా అల్ రౌండర్ వెంకటేశ్ అయ్యర్ తో కలిసి ఆయన డ్రెస్సింగ్ రూమ్ పంచుకున్నారు. 2018 ఐపీఎల్ మెగా వేలంలో రాజస్థాన్ రాయల్స్ జట్టు ఆర్యమన్ ను రూ. 30 లక్షలకు కొనుగోలు చేసింది. అయితే, ఆ ప్రాంచైజీ

తరపున ఒక్క మ్యాచ్ కూడా ఆడే అవకాశం రాలేదు. 2020 సీజన్ కు ముందు ఆయన్ను జట్టు నుంచి విడుదల చేశారు. సరిగ్గా అదే సమయంలో 'తీవ్రమైన ఆందోళన' కారణంగా క్రికెట్ కు తాత్కాలిక విరామం (సెబాటికల్) తీసుకుంటున్నట్లు ఆర్యమన్ ప్రకటించారు. "మానసిక ఆరోగ్యం, శ్రేయస్సుకు అన్నింటికంటే ఎక్కువ ప్రాధాన్యత ఇవ్వాలి అవసరం ఉందని భావిస్తున్నాను" అని ఆయన అప్పట్లో సోషల్ మీడియాలో పోస్ట్ చేశారు. అటు దూరమైన తర్వాత కార్పొరేట్ రంగంలోకి అడుగుపెట్టిన ఆర్యమన్, ప్రస్తుతం ఆదిత్య బిర్లా మేనేజ్మెంట్ కార్పొరేషన్ లిమిటెడ్ లో డైరెక్టర్ గా పనిచేస్తున్నారు. ఈ కొనుగోలుపై ఆర్యమన్ బిర్లా స్పందిస్తూ.. "ఆర్సీబీ తదుపరి వృద్ధి దశను నిర్వహించడానికి ఈ భాగస్వామ్యంలో భాగం కావడం ఒక గౌరవంగా భావిస్తున్నాను. క్రీడలు, మీడియా, వినియోగదారుల వ్యాపారాలపై లోతైన అవగాహన ఉన్న బృందం మాది" అని తెలిపారు.



## ఐపీఎల్ అభివృద్ధి అద్భుతం

ఎన్టీపి, ప్రీమియర్ లీగ్ లతో సమానం: సారవ్ గంగూలి

ఇండియన్ ప్రీమియర్ లీగ్ (ఐపీఎల్) బ్రాండ్ విలువ ఆకాశాన్నుంటుంది. తాజాగా రాజస్థాన్ రాయల్స్ ప్రాంచైజీని ఏకంగా 1.63 బిలియన్ డాలర్లకు (సుమారు రూ. 15,286 కోట్లు) కొనుగోలు చేయడంపై భారత క్రికెట్ జట్టు మాజీ కెప్టెన్ సారవ్ గంగూలి ఆశ్చర్యం, హర్షం వ్యక్తం చేశాడు. కేవలం రెండు, మూడు నెలలు జరిగే లీగ్ కు ఈ స్థాయి విలువ రావడం అద్భుతమని ఆయన అభిప్రాయపడ్డారు. ఐపీఎల్ ఇప్పుడు ప్రపంచంలోని దిగ్గజ స్పోర్ట్స్ లీగ్ లైన నేషనల్ బాస్కెట్ బాల్ అసోసియేషన్ (ఎన్బీఏ), ఇంగ్లీష్ ప్రీమియర్ లీగ్ (ఈపీఎల్) సరసన నిలిచిందని ప్రశంసించారు. తాజాగా రాజస్థాన్ రాయల్స్ ప్రాంచైజీని అమెరికాకు చెందిన పారిశ్రామికవేత్త కల్ సోమాని నేతృత్వంలోని కన్వర్షియం సొంతం చేసుకుంది. వాల్ మార్ట్ కుటుంబానికి చెందిన రాలీ వాల్టన్, ఫోర్డ్ మోటార్ కంపెనీలో భాగస్వామ్యులైన హ్యంప్ కుటుంబం ఈ కన్వర్షియంలో భాగస్వాములుగా ఉన్నారు. ఇదే క్రమంలో రాయల్ ఛాలెంజర్స్ బెంగళూరు (ఆర్సీబీ) ప్రాంచైజీని 1.78 బిలియన్ డాలర్లకు (సుమారు రూ. 16,000 కోట్లకు పైగా) అమ్ముడయింది. ఈ పరిణామాలపై ఎన్టీటీవీ అడిగిన ప్రశ్నకు గంగూలి స్పందిస్తూ.. "2008లో ఐపీఎల్ ప్రారంభమైనప్పుడు ఆర్సీబీ, కేకేఆర్ మధ్య జరిగిన తొలి మ్యాచ్ లో మొదటి బంతిని నేనే ఎదుర్కొన్నాను. అప్పటి నుంచి ఇప్పటి వరకు ఐపీఎల్ ఎదిగిన తీరు అసాధారణం. ఇది భారత క్రికెట్ ఎంతగా విస్తరించిందో చూపిస్తోంది. అమెరికా నుంచి కొనుగోలుదారులు రావడం, ప్రపంచవ్యాప్తంగా భారత క్రికెట్ పై ఆసక్తి పెరగడం గొప్ప విషయం" అని అన్నాడు. "ప్రసార హక్కుల విషయంలో ఐపీఎల్ ప్రపంచంలోని ఏ లీగ్ కు తీసిపోదు. కొన్నిసార్లు ఈపీఎల్ మ్యాచ్ కంటే ఐపీఎల్ మ్యాచ్ ప్రసార హక్కుల విలువే ఎక్కువగా ఉంటోంది. సంవత్సరంలో కేవలం రెండుసార్లు, మూడు నెలలు మాత్రమే ఆడి ఒక స్పోర్ట్స్ ప్రాంచైజీకి ఇంత భారీ మొత్తంలో విలువ ఉండటం ఊహకు అందని విషయం" అని గంగూలి తెలిపాడు. ఈ రికార్డు స్థాయి ఒప్పందాలు ఐపీఎల్ ను ప్రపంచ క్రీడా వేదికపై ఒక శక్తివంతమైన లీగ్ గా నిలబెట్టాయని విశ్లేషకులు అభిప్రాయపడుతున్నారు.



## నా రంగును చూసి బూట్లు తుడవమన్నారు

మైదానంలో 'కాలియా' అంటూ గేలి చేశారు: వర్ణ వివక్షపై శివరామకృష్ణన్

ఒకప్పుడు భారత క్రికెట్ లో అత్యంత ప్రతిభావంతుడైన ఆటగాళ్లలో ఒకరిగా పేరుగాంచిన మాజీ లెగ్ స్పిన్నర్ లక్ష్మణ్ శివరామకృష్ణన్, తన కెరీర్ ను ప్రభావితం చేసిన కొన్ని చేదు అనుభవాలను పంచుకున్నారు. తనపై జరిగిన వర్ణ వివక్ష జాతి అహంకార వ్యాఖ్యలు తనను మానసికంగా ఎంతగా కుంగదీశాయో తాజాగా వెల్లడించారు. ది ఇండియన్ ఎక్స్ ప్రెస్ కు ఇచ్చిన ఒక ఇంటర్వ్యూలో ఆయన ఈ సంవలన విషయాలను బయటపెట్టాడు. తనకు 14 ఏళ్ల వయసులో ఎదురైన ఓ సంఘటనను శివరామకృష్ణన్ గుర్తుచేసుకున్నారు. చెపాక్ స్టేడియంలో టీమిండియాకు నెట్ బౌలర్ గా వెళ్లినప్పుడు, స్కూల్ యూనిఫాంలో ఉన్న తనను ఓ సీనియర్ భారత బ్యాటర్ గదిలోకి పిలిచారని తెలిపాడు. గ్రౌండ్ సిబ్బందిలో ఒకడిగా భావించి, తన బూట్లు శుభ్రం చేయమని ఆ ఆటగాడు ఆదేశించాడని చెప్పాడు. ఆ మాటకు నిశ్చేష్టుడైన తాను, "అది నా పని కాదు, మీ పని మీరు చూసుకోండి" అని బదులిచ్చినట్లు వివరించాడు. అప్పుడు జాతి వివక్ష అంటే ఏమిటో తెలియకపోయినా, ఆ ఆటగాడి ప్రవర్తన తనను తీవ్రంగా బాధించిందని అన్నాడు. ఇలాంటి అవమానాలు తన కెరీర్ లో చాలాసార్లు ఎదురయ్యాయని శివరామకృష్ణన్ ఆవేదన వ్యక్తం చేశాడు. తమిళనాడు జట్టులో ఆడుతున్నప్పుడు కొందరు ప్రముఖ ఆటగాళ్లు తనను "కరుపా" (నల్లటివాడు) అని పిలిచేవారని చెప్పాడు. ముంబై, చండీగఢ్, జలంధర్ వంటి నగరాల్లో బౌండరీ లైన్ వద్ద ఫీల్డింగ్ చేస్తున్నప్పుడు, ప్రేక్షకులు "కాలియా, తేరా క్యా హోగా" (నల్లోదా, నీ గతేంటి) అంటూ ఎగతాళి చేసేవారని గుర్తుచేసుకున్నారు. తన 17వ పుట్టినరోజున జరిగిన మరో సంఘటన తనను కన్నీళ్లు పెట్టించిందని శివరామకృష్ణన్ తెలిపాడు. ఆ రోజు తన కోసం తెచ్చిన చాక్లెట్ కేక్ ను చూపిస్తూ, ఓ సీనియర్ ఆటగాడు, "హే నన్నీ, నువ్వు సరైన రంగు కేక్ ఆర్డర్ చేశావ్. ఇంత నల్లటి అబ్బాయికి ఇలాంటి డార్క్ చాక్లెట్ కేక్ కరెక్ట్" అని ఎగతాళిగా అన్నాడని గుర్తుచేశాడు. ఆ మాటలతో తాను ఏడుస్తూ కేక్ కట్ చేయడానికి నిరాకరించానని, అప్పుడు దిగ్గజ ఆటగాడు సునీల్ గవాస్కర్ తనను ఓదార్చడంతో కన్నీళ్లతోనే కేక్ కట్ చేశానని ఆనాటి బాధను పంచుకున్నారు. ఈ సంఘటనలన్నీ తనపై చెరగని మానసిక ముద్ర వేశాయని, తన కెరీర్ ఆశించిన స్థాయిలో సాగకపోవడానికి ఇవి కూడా కారణమయ్యాయని ఆయన పరోక్షంగా సూచించాడు.

# దక్షిణాఫ్రికాదే టీ20 సిరీస్

ఐదో టీ20లో న్యూజిలాండ్ పై ఘన విజయం

సొంత గడ్డపై న్యూజిలాండ్ జట్టుకు పరాభవం ఎదురైంది. 5 మ్యాచ్ ల టీ20 సిరీస్ ను దక్షిణాఫ్రికా కైవసం చేసుకుంది. బుధవారం క్రైస్టోచర్చ్ వేదికగా జరిగిన ఐదో టీ20 మ్యాచ్ లో దక్షిణాఫ్రికా జట్టు 33 పరుగుల తేడాతో న్యూజిలాండ్ జట్టుపై గెలుపొందింది. తద్వారా టీ20 సిరీస్ ను 3-2 తో గెలుపొందింది. ఐదో టీ20 మ్యాచ్ లో మొదట బ్యాటింగ్ చేసిన దక్షిణాఫ్రికా జట్టు.. నిర్ణీత 20 ఓవర్లలో 4 వికెట్లు నష్టానికి 187 పరుగులు సాధించింది. సఫారీ బ్యాటర్లలో కానర్ ఎస్టర్హూయెజెన్ (75; 33 బంతుల్లో 5 ఫోర్లు, 6 సిక్సర్లు) విద్వంసకర హాట్ సెంచరీ చేశాడు. రూబిన్ హెర్మాన్ (39), వియాన్ ముల్లర్ (31), డయాన్ ఫోర్స్టర్ (21 నాటౌట్) రాణించారు. న్యూజిలాండ్ బౌలర్లలో టెన్ సియర్స్ రెండు వికెట్లు పడగొట్టాడు.. జాకర్ ఫోల్స్, జోష్ క్లార్క్ చిరో వికెట్ సాధించారు. అనంతరం 188 పరుగుల లక్ష్యంతో బరిలోకి దిగిన న్యూజిలాండ్ టీమ్.. నిర్ణీత 20 ఓవర్లలో 8 వికెట్లు నష్టానికి 154 పరుగులకే పరిమితమైంది. న్యూజిలాండ్ బ్యాటర్లలో టెవోన్ జాకబ్స్ (36; 19 బంతుల్లో 2 ఫోర్లు, 3 సిక్సర్లు) రాణించాడు. జేమ్స్ బీవమ్ (24), డేన్ క్లీవర్ (24) లు పర్ఫార్మెన్స్ చేశారు. దక్షిణాఫ్రికా బౌలర్లలో ఒట్నీల్ బార్ట్మాన్, గెరాల్డ్ కోట్నీ, వియాన్ ముల్లర్లు తలా రెండు వికెట్లు సాధించారు. కేవేల మహారాజ్ ఓ వికెట్ పడగొట్టాడు.



# రాజస్థాన్ రాయల్స్ వాటా దక్కించుకున్న షేన్ వార్న్



రాజస్థాన్ రాయల్స్ విక్రయంతో ఆస్ట్రేలియా దిగ్గజం, దివంగత క్రికెటర్ షేన్ వార్న్ కుటుంబానికి భారీ షాకిపోలే తగిలింది. ప్రాంచైజీ విక్రయించగా వచ్చిన మొత్తంలో వార్న్ ఫ్యామిలీకి 3 శాతం వాటా దక్కునుంది. దీంతో అతడి కుటుంబానికి రూ. 400 కోట్లు దక్కునున్నాయి. 2008 ఐపీఎల్ తొలి సీజన్ కు గానూ రాజస్థాన్ రాయల్స్ షేన్ వార్న్ ను దక్కించుకుంది. అతడే 2008-2011 మధ్య కాలంలో నాలుగు సీజన్లపాటు రాజస్థాన్ కు ఆడాడు. ఈ సమయంలో వార్న్ మొత్తం రూ. 9.35 కోట్ల శాల్ అందుకున్నాడు. అయితే శాల్ తోపాటు రాజస్థాన్ కు ఆడినన్ని రోజులు ప్రాంచైజీ నుంచి ఏలా 0.75 శాతం వాటా దక్కించుకున్నాడు. అలా ఆర్ఆర్ తరపున నాలుగు సీజన్లు ఆడిన వార్న్ కు మొత్తం 3 శాతం వాటా దక్కింది. గత 18 ఏళ్లుగా వాటా అలాగే కొనసాగుతూ వచ్చింది. తాజాగా రాజస్థాన్ ప్రాంచైజీని విక్రయించారు. ఈ మొత్తం ప్రాంచైజీని అమెరికాకు చెందిన వ్యాపారవేత్త కల్ సోమానికు చెందిన కన్వర్షియం రూ. 15,300 కోట్ల ధరకు ఈ ప్రాంచైజీని దక్కించుకుంది. దీంతో ఈ 3 శాతం వాటా విలువ కూడా అమాంతం పెరిగింది. అందులో సుమారు రూ. 460 కోట్ల దాకా వార్న్ కుటుంబానికి అందుతాయని ప్రచారం సాగుతోంది. అయితే రాజస్థాన్ విక్రయం డీల్ కు బీసీసీఐ ఆమోదం తెలుపాల్సి ఉంది. ఐపీఎల్ టైటిల్ అందుకున్న తొలి కెప్టెన్ గా వార్న్ పేరిట అరుదైన రికార్డు ఉంది. తొలి సీజన్ (2008)లోనే రాజస్థాన్ రాయల్స్ కు కెప్టెన్ గా వ్యవహరించిన అతడు జట్టును ఛాంపియన్ గా నిలిపాడు. పైనెలోలో చెన్నై సూపర్ కింగ్స్ పై రాజస్థాన్ విజయం సాధించింది. ఆ సీజన్ లో అతడు 15 మ్యాచ్ లో 19 వికెట్లతో రాణించాడు. ఆ తర్వాత మూడు సీజన్లపాటు ఐపీఎల్ ఆడాడు. 2011 తర్వాత ఐపీఎల్ కు రిటైర్మెంట్ ఇచ్చేశాడు. ఓవర్ లోగా వార్న్ ఐపీఎల్ లో 54 మ్యాచ్ లో 57 వికెట్లు పడగొట్టాడు. వార్న్ కు ముగ్గురు పిల్లలున్నారు. ఒకవేళ రాజస్థాన్ నుంచి ఈ షేన్ దక్కితే అది తమ పిల్లలకు చేరే అవకాశం ఉంది. వార్న్ తన భార్య సిమోన్ కల్లవెన్ కు 2005లో విడాకులు ఇచ్చాడు. దీంతో వాళ్ల 10 ఏళ్ల వివాహ బంధానికి తెరపడింది. ఇక 52 ఏళ్ల వయసులో వార్న్ 2022 మార్చి 04న గుండెపోటుతో మరణించాడు.

# హైదరాబాద్లో వారణాసి నిర్మాణం

## రాజమౌళి మూవీ కోసం భారీ సెటింగ్



రాజమౌళి అంటేనే ప్రతి విషయంలోనూ ఎంత అదనపు శ్రద్ధ తీసుకుంటారో తెలిసిందే. ఇక సెట్స్ పై ఆయన విజన్ మరింత ప్రత్యేకం. తాజాగా వైరలవుతోన్న వారణాసి సెట్ ఇమేజీలు మరోసారి జక్కన్న పనితీరును చాటిచెబుతున్నాయి. రాజమౌళి దర్శకత్వంలో మహేష్ బాబు హీరోగా రానున్న చిత్రం 'వారణాసి'. ప్రస్తుతం ప్రపంచవ్యాప్తంగా ఉన్న సినిమీయలు దీనికోసం ఆసక్తిగా ఎదురుచూస్తున్నారు. దీంతో దీనికి సంబంధించిన చిన్న అప్డేట్ కూడా క్షణాల్లో వైరల్ అవుతోంది. తాజాగా ఈ సినిమా కోసం వేస్తోన్న సెట్ ఇమేజీలు వైరల్ గా మారాయి. ఈ సినిమా కాశీ నేపథ్యంలో సాగే విషయమని తెలిసింది. దీంతో కాశీ నగరాన్ని తలపించేలా సెట్ ను నిర్మిస్తున్నారు. ఉత్తర్ ప్రదేశ్ లోని పురాతన నగరం వారణాసిని అచ్చుగుద్దినట్లు చూపించేలా దాదాపు 700 మీ 400 అడుగుల విస్తీర్ణంలో ఈ భారీ సెట్ ను నిర్మించారు. వారణాసిలోని ప్రతి వీధి, ప్రతి కట్టడాన్ని తలపించేలా దీన్ని రూపొందిస్తున్నారు. వేల సంఖ్యలో రిఫరెన్స్ చిత్రాలను, కచ్చితమైన కొలతలను వాడినట్లు చిత్ర బృందం పేర్కొంది. ఇక ఈ సెట్ లో రత్నశర్మ మహాదేవ్ ఆలయం ప్రత్యేక ఆకర్షణగా నిలవనుందట. దీని గోపురం వంపు తిరిగి ఉంటుందని ఈ సెట్ లో ఆ ఆలయాన్ని కూడా అదే కోణంలో, అదే ఎత్తులో రూపొందిస్తున్నట్లు సమాచారం. నిర్మాణ సమయంలో ఏ చిన్న అలంకరణను, శిల్పకళలను మిస్ కాకుండా జాగ్రత్తలు తీసుకున్నట్లు తెలుస్తోంది. ఈ సినిమా కథ త్రేతాయుగం నుంచి 2027 వరకూ సాగుతున్నట్లు తెలుస్తోంది. దీనికి అనుగుణంగా వారణాసి నగరం కాలక్రమేణా ఎలా మారిందో చూపించడానికి సెట్ లో ప్రత్యేక మార్పులు చేస్తున్నారు. అప్పటి కట్టడాల నుంచి నేటి ఆధునిక కాలం వరకు ప్రతీది ప్రత్యేక శ్రద్ధతో నిర్మిస్తున్నట్లు తాజాగా టీమ్ పంచుకున్న ఫోటోలు చూస్తే అర్థమవుతుంది. వారణాసిలోని గంగా నది తీరం, అక్కడి పురాతన కట్టడాలను తలపించేలా హైదరాబాద్ లో ఒక భారీ సెట్ ను రాజమౌళి నిర్మిస్తున్నట్లు తెలుస్తోంది. రాజమౌళి తన సినిమాల్లో లోకేష్ ను ఇచ్చే ప్రాధాన్యత గురించి అందరికీ తెలిసిందే. ఈ సినిమాలో ఒక కీలకమైన సన్నివేశం వారణాసి నేపథ్యంలో సాగుతుందని, అందుకే ఈ భారీ సెట్ పనులు జరుగుతున్నాయని సినీ వర్గాల్లో చర్చ నడుస్తోంది. మహేష్ బాబు ఈ సినిమాలో ఒక సాహసికుడిగా కనిపించబోతున్నారు. గ్లోబ్ ట్రాడింగ్ నేపథ్యంలో సాగే ఈ కథలో భారతీయ సంస్కృతిని ప్రతిబింబించేలా వారణాసి వంటి పుణ్యక్షేత్రాలను కూడా జోడించడం రాజమౌళి మార్క్ అని విశ్లేషకులు భావిస్తున్నారు. ఈ చిత్రాలలోని గ్రాండ్ యర్ చూస్తుంటే, రాజమౌళి మరోసారి ఇండియన్ సినిమా స్థాయిని ప్రపంచ దేశాలకు చాటిచెప్పేలా ప్లాన్ చేస్తున్నట్లు అర్థమవుతోంది. ప్రస్తుతం మహేష్ బాబు తన మేకప్ కోసం కఠినమైన శిక్షణ తీసుకుంటున్నారు. పొడవైన జుట్టు, గడ్డంతో ఆయన కనిపిస్తున్న లుక్ ఇప్పటికే వైరల్ అయ్యాయి. ఐమ్యాక్స్ వెర్షన్ లోనూ రూపొందుతున్న ఈ సినిమా 2027 వేసవిలో విడుదల కానుంది. ఈ చిత్రాన్ని 120 దేశాల్లో రిలీజ్ చేయాలని రాజమౌళి ఎ+ -లాన్ చేస్తున్నారు. మహేష్ బాబుకి జోడిగా ప్రియాంక చౌదరి సటిస్టోన్ ఈ చిత్రంలో విలన్ గా మలయాళ నటుడు పృథ్వీరాజ్ సుకుమార్ కనిపించనున్న విషయం తెలిసిందే.



# పెద్ది షూటింగ్ లో రామ్ చరణ్ కు స్వల్ప గాయం

## భయమేమీ లేదని వెల్లడించిన చిత్రబృందం

### త్వరగా కోరుకోవాలని పవన్ ఆకాంక్ష

మెగా పవన్ స్టార్ రామ్ చరణ్ ప్రస్తుతం బుచ్చిబాబు సానా దర్శకత్వంలో 'పెద్ది' చిత్రం షూటింగ్ శరవేగంగా జరుగుతోంది. ఏప్రిల్ 30న ఈ చిత్రం విడుదల కానుందా.. వీలైనంత త్వరగా షూటింగ్ ఫినిష్ చేసేలా దూసుకుపోతోంది చిత్ర యూనిట్. ప్రజెంట్ హైదరాబాద్ లో చిత్రీకరణ జరుగుతోంది. అయితే, ఈ చిత్రానికి సంబంధించిన ఒక కీలకమైన యాక్షన్ సన్నివేశాన్ని చిత్రీకరిస్తున్న సమయంలో రామ్ చరణ్ కు గాయం అయినట్లుగా తెలుస్తోంది. ఆయన కంటి సమీపంలో స్వల్ప గాయం అయిందని సమాచారం. ఈ వార్త తెలియగానే అభిమానులు కాస్త ఆందోళన చెందినప్పటికీ, ఇది చాలా చిన్న గాయమని, అభిమానులు భయపడాల్సిన అవసరం లేదని చిత్ర యూనిట్ వర్గాలు తెలిపాయి. అయితే, కంటికి సంబంధించిన గాయం కావడంతో జాగ్రత్తగా ఉండాలని వైద్యులు సూచించారు. అలాగే.. రెండు రోజుల పాటు పూర్తి విశ్రాంతి అవసరమని డాక్టర్లు సలహా ఇచ్చారు. దీంతో.. రెండు రోజుల రెస్ట్ తర్వాత తిరిగి రామ్ చరణ్ పెద్ది సెట్ లో జాయిన్ అవనున్నారు. ఈ షెడ్యూల్ అయిపోయిన తర్వాత.. తదుపరి షెడ్యూల్ లో ఒక స్పెషల్ సాంగ్ చిత్రీకరణలో పాల్గొనున్నారు. ఇక్కడితో షూటింగ్ దాదాపుగా కంప్లీట్ అయినట్టే. మరోవైపు, ఈ శుక్రవారం మార్చి 27న రామ్ చరణ్ పుట్టినరోజు కావడంతో మెగా సెలబ్రేషన్స్ కు సిద్ధమవుతున్నారు అభిమానులు. ఆరోజు పెద్ది టీజర్ లేదా డివిడ్స్ విడుదలయ్యే అవకాశం ఉంది. ఇలాంటి సమయంలో చరణ్ కు గాయం అనే వార్త మెగాభిమానులను కాస్త టెన్షన్ కు గురి చేసిస్తోంది. తమ అభిమాన హీరో త్వరగా కోలుకోవాలని సోషల్ మీడియా వేదికగా కోరుకుంటున్నారు అభిమానులు. ఈ క్రమంలోనే తాజాగా రామ్ చరణ్ గాయం మీద పవన్ స్టార్ పవన్ కళ్యాణ్, స్పందించారు. ఈ మేరకు మీడియాకు సమాచారం అందించారు. త్వరగా రామ్ చరణ్ కోలుకోవాలని పవన్ కళ్యాణ్ ఆకాంక్షిస్తున్నట్లుగా పవన్ కళ్యాణ్ టీం ఒక మెసేజ్ షేర్ చేసింది. అయితే ఇప్పటివరకు రామ్ చరణ్ కి గాయాలు అయినట్లుగా 'పెద్ది' టీం కానీ, రామ్ చరణ్ టీం కానీ ప్రకటించలేదు. కానీ పవన్ కళ్యాణ్ స్పందించడంతో, ఈ వార్త కనామ్ అయినట్లయింది.



# ఇన్ స్టాలోకి అన్నా కొణిదెల

పవన్ స్టార్ పవన్ కళ్యాణ్ భార్య అన్నా లెజినోవా ఇప్పుడు సోషల్ మీడియాలోకి అడుగుపెట్టి 'అన్నా కొణిదెల' గా మారింది. ఇన్ స్టాగ్రామ్ లో ఆమె ఖాతా ప్రారంభించగానే అభిమానుల నుంచి భారీ స్పందన లభిస్తోంది. ముఖ్యంగా ఆమె తొలి పోస్టు నెటిజన్లను ఆకట్టుకుంటున్నాయి. మొదటి పోస్ట్ సాధారణ పరిచయం కి సంబంధించింది కాగా , రెండో పోస్టులో భర్త పవన్ కళ్యాణ్ తో కలిసి ఉన్న ఫోటోను షేర్ చేయడం ప్రత్యేకతను సంతరించుకుంది. తన బయోలో ' రవ్వన్ హాట్ , ఇండియన్ సోల్ అని పేర్కొనడం ద్వారా తన వ్యక్తిత్వాన్ని అందంగా వ్యక్తపరిచారు అన్నా లెజినోవా. రష్యాలో జన్మించిన ఆమె, భారతీయ కుటుంబంలోకి కోడలిగా చేరిన తర్వాత రెండు సంస్కృతుల సమ్మేళనంగా జీవిస్తున్నానని తెలియజేసింది. అలాగే ప్రేమ, కృతజ్ఞతలతో జీవిస్తూ నిరంతరం నేర్చుకుంటూనే ఉంటానని కూడా తన ప్రొఫైల్ లో తెలియజేశారు. ఇన్ స్టాగ్రామ్ కి ఎంట్రీ సందర్భంగా షేర్ చేసిన పోస్టులో, చాలా కాలంగా సోషల్ మీడియాలోకి రావాలని అనుకున్నానని, ఇప్పుడు సరైన సమయం అనిపించిందని తెలిపారు. చిరంజీవి ఆశీస్సులు, పవన్ కళ్యాణ్ మద్దతుతో ఈ కొత్త ప్రయాణాన్ని ప్రారంభిస్తున్నానని పేర్కొన్నారు. ఇదిలా ఉండగా, ఆమె ఖాతా ప్రారంభించిన కొద్ది గంటల్లోనే ఫాలోవర్స్ సంఖ్య లక్ష దాటడం విశేషం. అన్నా కొణిదెల ఇన్ స్టాలోకి ఎంట్రీ ఇవ్వడంతో పవన్ కళ్యాణ్ తన భార్యకు స్వాగతం పలుకుతూ ఒక పోస్ట్ చేశారు. 'డియర్ అన్నా కొణిదెల, ఇన్ స్టాగ్రామ్ లోకి నీకు సాదర స్వాగతం.. ఈ వేదిక ద్వారా నువ్వు అర్థవంతమైన మరియు స్ఫూర్తిదాయకమైన విషయాలను పంచుకుంటావని ఆశిస్తున్నాను' అంటూ శుభాకాంక్షలు తెలియజేశారు.

**దుల్కర్ సల్మాన్ గురించి ఆసక్తికర విషయాన్ని వెల్లడించిన శృతి హాసన్**

వెండితెరపై స్టార్ కిడ్స్ గా అడుగుపెట్టిన శృతి హాసన్, దుల్కర్ సల్మాన్ తమకుంటూ మంచి గుర్తింపును తెచ్చుకున్నారు. మరోవైపు, వీరి మధ్య చిన్నప్పటి నుంచే ఒక వింతైన స్నేహం ఉందన్న విషయం తాజాగా బయటపడింది. వీరిద్దరూ చెన్నైలోని ఒకే పాఠశాలలో కలిసి చదువుకున్నారు. వార్త అభిమానుల్లో ఆసక్తిని రేకెత్తిస్తోంది. తాజాగా ఒక ఇంటర్వ్యూలో పాల్గొన్న శృతి... దుల్కర్ తో తనకున్న స్నేహం మొదలైనను పంచుకున్నారు. తామిద్దరూ చెన్నైలోని రెండు వేర్వేరు ప్రముఖ పాఠశాలల్లో క్లస్ మేట్స్ గా ఉన్నామని, స్టార్ కిడ్స్ అనే ఫీలింగ్ లేకుండా చాలా సాధారణంగా పెరిగామని శృతి చెప్పుకొచ్చారు. స్కూల్లో ఉన్నప్పుడు దుల్కర్ తనను 'సోంబ' అని పిలిచి ఆటపట్టించేవాడట. దానికి కారణం.. అప్పట్లో స్కూల్ ఫంక్షన్ లో శృతి 'సోంబ' అనే పాటను పాడటమే. ఆ పాట విన్నప్పటి నుంచి దుల్కర్ కు ఆమె పేరు 'సోంబ' అయిపోయింది. ఆశ్చర్యకరమైన విషయం ఏంటంటే, స్కూల్లో ఉన్న చాలామంది పిల్లలకు ఆమె పేరు శృతి అని కూడా తెలియదట. కేవలం 'కమల్ హాసన్ కూతురు' అని మాత్రమే గుర్తుంచుకునేవారని నవ్వుతూ గుర్తు చేసుకున్నారు. చిన్నప్పుడు క్లస్ మేట్స్ గా అల్లరి చేసిన ఈ ఇద్దరూ, ఇప్పుడు పవన్ సాధనని దర్శకత్వంలో రాబోతున్న 'ఆకాశంలో ఒక తార' చిత్రంలో కలిసి నటించబోతున్నారు. గీతా ఆర్ట్స్, స్పష్ట సినిమాన్ సంయుక్తంగా నిర్మిస్తున్న ఈ భారీ ప్రాజెక్టుపై ఇప్పటికే భారీ అంచనాలు ఉన్నాయి. దుల్కర్ సల్మాన్ సరసన శృతి హాసన్ ఒక పవర్ ఫుల్ పాత్రలో కనిపించనుందని సమాచారం.



# హుస్నాబాద్ అభివృద్ధికి 'కౌన్సిల్' పచ్చజెండా

రూ. 96 లక్షల అంచనా వ్యయంతో తీర్మానాలు  
ఏకగ్రీవంగా 43 అంశాలకు ఆమోదం  
చైర్పర్సన్ దండి లక్ష్మి

హుస్నాబాద్, జనత న్యూస్: హుస్నాబాద్ పట్టణ సమగ్ర అభివృద్ధికి పురపాలక సంఘం పచ్చజెండా ఊపింది. బుధవారం స్థానిక మున్సిపల్ కౌన్సిల్ హాలులో చైర్పర్సన్ దండి లక్ష్మి అధ్యక్షతన జరిగిన సాధారణ సమావేశంలో పట్టణ ప్రగతికి సంబంధించిన 43 అంశాలను సభ్యులు ఏకగ్రీవంగా ఆమోదించారు. ఈ సందర్భంగా సుమారు 96 లక్షల రూపాయల అంచనా వ్యయంతో చేపట్టనున్న పలు అభివృద్ధి పనులకు కౌన్సిల్ ఆమోదం తెలిపింది. ముఖ్యంగా పట్టణంలోని 20 వార్డుల్లో వెయ్యి కోతులు పట్టడానికి 6 లక్షల రూపాయలు, వీధి దీపాల నిర్వహణ పనులకు 10 లక్షల రూపాయలు కేటాయించారు. పారిశుధ్య నిర్వహణలో భాగంగా డీఆర్సీసీ సెంటర్ వద్ద తడి చెత్తను వేరు చేసేందుకు 50 లక్షల రూపాయలతో కొత్త పెద్దను నిర్మించాలని నిర్ణయించారు. అలాగే పట్టణంలోని రోడ్లు, డ్రైనేజీలు మరియు కల్వర్టుల మరమ్మతుల కోసం మరో 10 లక్షల రూపాయలను మంజూరు చేశారు. మల్లెచెట్టు చౌరస్తానుండి ఎల్లమ్మ చెరువు వరకు రోడ్డు డెవలప్ మెంట్ ప్లాన్ తయారు చేసి ఉన్నతాధికారులకు పంపాలని తీర్మానించారు. ముంకొస్తున్న వేసవిని దృష్టిలో ఉంచుకుని పట్టణంలో నీటి ఎద్దడి తలెత్తకుండా నీటి సరఫరా మోటార్లు, స్టాగర్ల మరమ్మతుల కోసం 10 లక్షల రూపాయలు కేటాయించారు. వాహనారుల సౌకర్యార్థం అన్ని కూడళ్లలో సైన్ బోర్డులు ఏర్పాటు చేయాలని కౌన్సిల్ నిర్ణయించింది. ఈ సమావేశంలో చైర్పర్సన్ పద్మ చిటారి, మున్సిపల్



కమిషనర్ డి. మల్లికార్జున్, కౌన్సిలర్లు అనుష, బురుగు లత, రజిత కొండ, తిరుపతి పిల్లి, రాజు బోలెక్కె, భుక్త్య సంపత్, కాశబోయిన సరిత, గడిపె సతీష్ కుమార్, సావుల మంజుల, పూదరి వరప్రసాద్, కేశవేని రమేష్, బోల్లి శ్రీనివాస్, వైద్యం కిరణ్ ప్రసాద్, రవీందర్ గాదెపాక, వాల సుప్రజ, బత్తుల స్వరూప, శోభిణి బాబు పాల్గొన్నారు.

# ఉల్లంపల్లిలో ఓపెన్ జిమ్, సీసీ రోడ్లకు భూమిపూజ



చిగురుమామిడి, జనత న్యూస్: మండల పరిధిలోని ఉల్లంపల్లి గ్రామం అభివృద్ధి పథంలో ముందుకు సాగుతోంది. బుధవారం గ్రామంలో సూతనంగా నిర్మించనున్న ఓపెన్ జిమ్, సీసీ రోడ్ల నిర్మాణ పనులకు గ్రామ సర్పంచ్ అలువాల శంకర్ అధ్యక్షులలో భూమిపూజ కార్యక్రమం ఘనంగా నిర్వహించారు. ఈ కార్యక్రమానికి హుస్నాబాద్ మార్కెట్ కమిటీ చైర్మన్ కంది తిరుపతి రెడ్డి ముఖ్య అతిథిగా హాజరై పనులను ప్రారంభించారు. ఈ సందర్భంగా ఆయన మాట్లాడుతూ.. గ్రామాల్లో మౌలిక సదు-పాయాల కల్పనకు తమ వంతు పూర్తి సహకారం ఉంటుందని, అభివృద్ధి పనుల్లో నాణ్యత పాటించాలని సూచించారు. అనంతరం సర్పంచ్ అలువాల శంకర్ మాట్లాడుతూ.. గ్రామ ప్రజల ఆరోగ్యాన్ని దృష్టిలో ఉంచుకుని 5 లక్షల రూపాయల వ్యయంతో ఓపెన్ జిమ్ను ఏర్పాటు చేస్తున్నామని... అలాగే రవాణా సౌకర్యాలను మెరుగుపరిచేందుకు 20 లక్షల రూపాయల అంచనా వ్యయంతో సీసీ రోడ్ల నిర్మాణ పనులు చేపడుతున్నామని తెలిపారు. ఈ కార్యక్రమంలో ఉప సర్పంచ్ కానవేటి జితేందర్, పంచాయతీ కార్యదర్శి జ్యోతి, కాంగ్రెస్ పార్టీ గ్రామ శాఖ అధ్యక్షులు కానవేటి శివ కుమార్, వార్డు సభ్యులు కోల స్వరూప, రజిత, సుదగోని రమాదేవి, ఇందిరా, కొత్త మధు, కోల ప్రభాకర్, గ్రామ పెద్దలు బిల్లు బాల్లింగం, కానవేటి ఓదయ్య, మల్లయ్య, మల్లేశం తదితరులు పాల్గొన్నారు.

# పెన్నన్ వ్యాలిడేషన్ చట్టాన్ని వెంటనే రద్దు చేయాలి

నల్ల బ్యాడ్జీలతో పెన్నన్ల భారీ నిరసన  
ఆర్టివో వద్ద ప్రధానికి విజ్ఞాపన పత్రం సమర్పణ

కోరుట్ల, జనతా న్యూస్ : కేంద్ర ప్రభుత్వం పార్లమెంటులో ప్రవేశపెట్టిన పెన్నన్ వ్యాలిడేషన్ బిల్లు చట్టంగా మారడం లక్షలాది మంది కేంద్ర, రాష్ట్ర ప్రభుత్వ పెన్నన్లకు పెనుభూతంలా మారింది తెలంగాణ రాష్ట్ర ప్రభుత్వ రిటైర్డ్ ఉద్యోగుల సంఘ నాయకులు విమర్శించారు. బుధవారం జగిత్యాల జిల్లా కోరుట్ల పట్టణంలో ఆర్టివో కు సంఘ నాయకులు వినతి పత్రాన్ని సమర్పించారు. ఈ సందర్భంగా వారు మాట్లాడుతూ, ఈ చట్టం పెన్నన్లకు ముప్పు వాటిల్లే గొడ్డలి పెట్టు లాంటి చర్య అని వారు ఆవేదన వ్యక్తం చేశారు. ఈ చట్టం ద్వారా పెన్నన్లను రెండు వర్గాలుగా విభజించడం శోచనీయమని వారు పేర్కొన్నారు. 2026 జనవరి 1వ తేదీ కంటే ముందు రిటైర్డ్ అయిన ఉద్యోగులకు ఎలాంటి వేతన పెంపుదల లేకపోవడం, కరువు భత్యాన్ని కూడా నిలిపివేయడం దారుణమని మండిపడ్డారు. కేవలం వారు రిటైర్డ్ అయిన రోజున ఉన్న పెన్నన్ ను మాత్రమే చెల్లించే విధంగా నిబంధనలు రూపొందించడం పెన్నన్ల ఆస్తిత్వానికి ముప్పు అని స్పష్టం చేశారు. కేంద్ర ప్రభుత్వం ఈ చట్టాన్ని వెంటనే ఉపసంహరించుకోవాలని డిమాండ్ చేశారు. నల్ల బ్యాడ్జీలతో నిరసన తెలపాలని పిలుపునిచ్చారు.



ప్రధానమంత్రి నరేంద్ర మోదీకి విజ్ఞాపన పత్రాలు అందించినట్లు తెలిపారు. ఈ కార్యక్రమంలో అధ్యక్షుడు ప్రకాష్, అసోసియేటెడ్ ప్రెసిడెంట్ ఉయ్యాల నరసయ్య, ప్రధాన కార్యదర్శి సుధాకర్, కోశాధికారి మురళి, వైస్ ప్రెసిడెంట్ భూపతి, శ్రీదేవి, కిషన్, శంకర్, రాజ గంగాధర్, సంఘ ప్రతినిధులు, సభ్యులు తదితరులు పాల్గొన్నారు.

# అల్ఫోర్స్ లో విపత్తు నిర్వహణపై అవగాహన శిబిరం



కరీంనగర్, మార్చి 24: అల్ఫోర్స్ విద్యాసంస్థల్లో 9 తెలంగాణ బెటాలియన్ ఎన్సీసీ కరీంనగర్ అధ్యక్షులలో యువ ఆపద మిత్ర పథకం కింద విపత్తు నిర్వహణ అవగాహన శిబిరాన్ని నిర్వహించారు. కొత్తపల్లిలోని అల్ఫోర్స్ ఈ-టెక్స్ పాఠశాలలో జరిగిన ఈ కార్యక్రమంలో అల్ఫోర్స్ విద్యాసంస్థల అధినేత డాక్టర్ వి. నరేందర్ రెడ్డి, ఎన్సీసీ కమాండర్ ఆఫీసర్ కర్నల్ ఏ.కే. జయంత పాల్గొని కెడెట్లను ఉద్దేశించి మాట్లాడారు. ఈ సందర్భంగా వారు మాట్లాడుతూ విపత్తు నిర్వహణ ప్రతి ఒక్కరికీ అత్యంత అవసరమైన అంశమని, విపత్తులు ఎప్పుడు, ఎలా సంభవిస్తాయో తెలియని పరిస్థితుల్లో ఎల్లప్పుడూ సిద్ధంగా ఉండాలని సూచించారు. కర్నల్ జయంత మాట్లాడుతూ విపత్తు సమయంలో మానవాళికి సహాయం చేయడం ప్రతి ఒక్కరి బాధ్యత అని, అవసరమైన వనరులను సమకూర్చి బాధితులకు అండగా నిలవాలని తెలిపారు. విద్యార్థులకు అవగాహన కల్పించేందుకు ప్రత్యక్ష ప్రదర్శనలు నిర్వహించగా, కెడెట్లు చేసిన విన్యాసాలు ఆకట్టుకున్నాయి. అగ్నిమాపక సిబ్బంది కూడా విపత్తు సమయంలో తీసుకోవాల్సిన చర్యలను ప్రదర్శించారు. ఈ కార్యక్రమంలో జిల్లా అగ్నిమాపక అధికారి రాజ్ కుమార్, ఏఎన్ఐ మహేందర్, డీవీఆర్ ఆవరేటర్ లక్ష్మారెడ్డి తదితరులు పాల్గొన్నారు. చివరగా విపత్తు సమయంలో బాధ్యతగా వ్యవహరించాలని ప్రతిజ్ఞ చేయించారు.

# చిన్న పత్రికలను ప్రభుత్వం ఆదుకోవాలి

సమాచార భవన్ ముందు జర్నలిస్టుల భారీ ధర్నా  
టీడబ్ల్యుజేఎఫ్ అధ్యక్షులు మామిడి సోమయ్య

హుస్నాబాద్, జనత న్యూస్: రాష్ట్రంలోని చిన్న, మధ్య తరహా పత్రికలను ప్రభుత్వం తక్షణమే ఆదుకోవాలని, జర్నలిస్టుల సమస్యలను పరిష్కరించాలని తెలంగాణ వర్సింగ్ జర్నలిస్ట్స్ ఫెడరేషన్ (టీడబ్ల్యుజేఎఫ్) రాష్ట్ర అధ్యక్షులు మామిడి సోమయ్య డిమాండ్ చేశారు. జర్నలిస్టుల హక్కుల సాధన కోసం ఫెడరేషన్ పిలుపు మేరకు బుధవారం హైదరాబాద్ లోని సమాచార భవన్ ముందు భారీ ధర్నా నిర్వహించారు. ఈ కార్యక్రమానికి హుస్నాబాద్ ప్రాంతం నుంచి జర్నలిస్టులు పెద్ద సంఖ్యలో తరలివెళ్లారు. ఈ సందర్భంగా మామిడి సోమయ్య మాట్లాడుతూ.. జర్నలిస్టుల పట్ల ప్రభుత్వం చూపుతున్న వివక్షా పూరిత వైఖరిని నిరసిస్తూ ఈ 'చలో హైదరాబాద్' కార్యక్రమం చేపట్టామన్నారు. పత్రికల నిర్వహణ భారంగా మారిన తరుణంలో పెండింగ్లో ఉన్న అడ్వర్టైజ్ మెంట్ బిల్లులను ప్రభుత్వం వెంటనే విడుదల చేయాలని కోరారు. అలాగే



చిన్న, మధ్య తరహా పత్రికలను ఎంఫాసెట్ మెంట్లో చేర్చి ప్రభుత్వం అండగా నిలవాలని ఆయన విజ్ఞప్తి చేశారు. అర్జులైన ప్రతి జర్నలిస్టుకు అక్రిడిటేషన్ కార్డులు, హెల్డ్ కార్డులు మంజూరు చేయడంతో పాటు, అర్జులైన వారికి తక్షణమే ఇళ్ల స్థలాలు కేటాయించాలని ఆయన డిమాండ్ చేశారు. సీనియర్ జర్నలిస్టులకు పెన్షన్ సదుపాయం కల్పించాల్సిన బాధ్యత ప్రభుత్వంపై ఉందన్నారు. ప్రభుత్వం తమ డిమాండ్లపై సానుకూలంగా స్పందించని పక్షంలో, భవిష్యత్తులో 'చలో ఆసెంబ్లీ' కార్యక్రమాన్ని నిర్వహిస్తామని ఈ సందర్భంగా హెచ్చరించారు. ఈ ధర్నా కార్యక్రమంలో సిద్దిపేట జిల్లా అధ్యక్షుడు సత్తు మహిపాల్ రెడ్డి, టీడబ్ల్యుజేఎఫ్ కోఆర్డినేటర్ బాబూరావు, కేంద్ర కమిటీ సభ్యులు వరమోగుల మురళీధర్ స్వామి, జిల్లా కార్యదర్శి మహ్మద్ ఖుద్రత్ అలీ, ఉపాధ్యక్షుడు ఆకుల రాజు, సభ్యులు చిట్టంపెల్లి శ్రీనివాస్ తో పాటు రాష్ట్రవ్యాప్తంగా వచ్చిన జర్నలిస్టులు పాల్గొన్నారు.

# అల్ఫోర్స్ ఇ-టెక్స్ స్కూల్లో ఘనంగా ముందస్తు శ్రీరామనవమి వేడుకలు



కరీంనగర్, మార్చి 24: కొత్తపల్లిలోని అల్ఫోర్స్ ఇ-టెక్స్ పాఠశాలలో ముందస్తు శ్రీరామనవమి వేడుకలు ఆధ్యాత్మిక వాతావరణంలో ఘనంగా నిర్వహించారు. ఈ కార్యక్రమానికి అల్ఫోర్స్ విద్యాసంస్థల అధినేత డాక్టర్ వి. నరేందర్ రెడ్డి ముఖ్య అతిథిగా హాజరై శ్రీరాముని చిత్రపటానికి పూజలు నిర్వహించి జ్యోతి ప్రజ్వలనతో కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ శ్రీరాముడు ధర్మానికి ప్రతీకగా నిలిచిన మహానుభావుడని, ప్రేమ, ఆప్యాయతకు గొప్ప నిర్వచనమని తెలిపారు. రామానుజాన్ని అధ్యయనం చేయడం ద్వారా విద్యార్థులకు మంచి విలువలు, ఉజ్వల భవిష్యత్తు లభిస్తాయని పేర్కొన్నారు. భారతదేశంలోనే కాకుండా ప్రపంచవ్యాప్తంగా శ్రీరామనవమి పండుగను భక్తిశ్రద్ధలతో జరుపుకుంటారని, దేశ సంస్కృతిని ప్రతిబింబించే గొప్ప పండుగగా ఇది నిలుస్తుందని తెలిపారు. విద్యార్థులు శ్రీరామనవమిని పురస్కరించుకుని నిర్వహించిన సాంస్కృతిక కార్యక్రమాలు ఆకట్టుకున్నాయి. ముఖ్యంగా లవకుశ వేషధారణలో శ్రీరామ చరిత్రను ప్రదర్శించి అందరినీ ఆకర్షించారు. కార్యక్రమం సందర్భంగా విద్యార్థులు "జై శ్రీరామ్" నినాదాలతో పండుగ వాతావరణాన్ని మరింత ఉత్సాహభరితంగా మార్చారు. ఈ కార్యక్రమంలో పాఠశాల ప్రిన్సిపాల్, ఉపాధ్యాయులు, తల్లిదండ్రులు, విద్యార్థులు పాల్గొన్నారు.

### విద్యార్థుల్లో సృజనాత్మకత పెంపుకు 'సంభాషణే సాహిత్యం' పుస్తకావిష్కరణ



కరీంనగర్, మార్చి 26: ప్రముఖ రచయిత, కేంద్ర సాహిత్య అకాడమీ అవార్డు గ్రహీత వారాల ఆనంద్ రచించిన 'సంభాషణే సాహిత్యం' పుస్తకాన్ని బుధవారం సాయంత్రం జరిగిన సాహిత్య కార్యక్రమంలో ఆవిష్కరించారు. ఈ కార్యక్రమంలో ప్రముఖ వైద్యులు, రచయిత డాక్టర్ మేకా విజయ మోహన్ రెడ్డి పుస్తకాన్ని ఆవిష్కరిస్తూ విద్యార్థుల్లో సాహిత్య సృజనాత్మక చైతన్యాన్ని పెంపొందించడం అత్యంత అవసరమని అన్నారు. టాగోర్ నుండి ప్రారంభమై భారతీయ సాహిత్య పరంపర ఎంతో గొప్పదని, విద్యార్థులు దానిని అవగాహన చేసుకోవాలని సూచించారు. ఇటీవల స్థానిక కార్టూనా గడ్డ పాఠశాలలో 'త్రివేణి' సంపుటి ఆవిష్కరణ సందర్భంగా విద్యార్థులతో జరిగిన ముఖాముఖీ కార్యక్రమంలోని ప్రశ్నోత్తరాలను సంకలనం చేసి ఈ గ్రంథాన్ని తీసుకువచ్చినట్లు తెలిపారు. ముఖ్య అతిథిగా హాజరైన డాక్టర్ దారం రఘురామన్ మాట్లాడుతూ విద్యార్థుల్లో రచనా ఆభిలాషను ప్రోత్సహించడం అవసరమని, వారో భవిష్యత్ సమాజ నిర్మాణానికి దారులు వేస్తారని పేర్కొన్నారు. రచయిత వారాల ఆనంద్ మాట్లాడుతూ 'సంభాషణే సాహిత్యం' గ్రంథం వెనుక ఉన్న ఉద్దేశాన్ని వివరిస్తూ, "చదవండి -- అర్థం చేసుకోండి -- జీర్ణించుకోండి" అనే భావాన్ని విద్యార్థుల్లో నాటాలని ఆకాంక్షించారు. ఈ కార్యక్రమంలో బి.వి.ఎస్. స్వామి, పి.ఎస్. రవీంద్ర, కె.ఎస్. అనంతచార్య, మాడిశెట్టి గోపాల్, గాజుల రవీందర్ తదితరులు పాల్గొన్నారు. అనంతరం విప్లవ సాహిత్య చర్చ జరిగింది.

### ఇంధన కొరతపై పుకార్లు నమ్ముద్దు: సీపీ గౌష్ ఆలం

కరీంనగర్, మార్చి 25: పశ్చిమ ఆసియాలో నెలకొన్న పరిస్థితుల నేపథ్యంలో ఇంధన కొరత ఏర్పడుతుందంటూ వస్తున్న వార్తలను నమ్మువద్దని కరీంనగర్ పోలీస్ కమిషనర్ గౌష్ ఆలం స్పష్టం చేశారు. కరీంనగర్ కమిషనరేట్ పరిధిలోని అన్ని పెట్రోల్ బంకుల్లో సరఫరాపడినంత పెట్రోల్, డీజిల్ నిల్వలు అందుబాటులో ఉన్నాయని తెలిపారు. ఇంధన సరఫరా వ్యవస్థ ఎప్పటిలాగే సక్రమంగా కొనసాగుతోందని, ఎక్కడా కొరత లేదని పేర్కొన్నారు. సోషల్ మీడియాలో వస్తున్న తప్పుడు సమాచారాన్ని నమ్మి ప్రజలు అందోళన చెందవద్దని సూచించారు. కొరత వస్తుందనే భయంతో అవసరానికి మించి ఇంధనాన్ని కొనుగోలు చేయడం, ఇళ్లలో నిల్వ చేయడం ప్రమాదకరమని హెచ్చరించారు. ప్రజలు ప్రశాంతంగా ఉండాలని, ప్రభుత్వం మరియు పోలీస్ శాఖ నుంచి వచ్చే అధికారిక సమాచారాన్ని మాత్రమే విశ్వసించాలని సూచించారు. తప్పుడు సమాచారం వ్యాప్తి చేసే వారిపై కఠిన చర్యలు తీసుకుంటామని కమిషనర్ హెచ్చరించారు.



### పెండింగ్ కేసుల సత్వర పరిష్కారమే లక్ష్యం: సీపీ గౌష్ ఆలం



కరీంనగర్, మార్చి 25: కరీంనగర్ పోలీస్ కమిషనర్ గౌష్ ఆలం అధ్యక్షతన కమిషనరేట్ కేంద్రంలోని కాన్ఫరెన్స్ హాల్లో నెలవారీ సీనియర్ సమావేశం నిర్వహించారు. ఈ సమావేశంలో అధికారులు తమ పరిధిలోని పెండింగ్ కేసుల వివరాలను సమర్పించి, కేసుల పురోగతిని వివరించారు. కమిషనరేట్ పరిధిలో శాంతిభద్రతల పరిరక్షణపై సుదీర్ఘంగా చర్చించారు. ఈ సందర్భంగా సీపీ మాట్లాడుతూ 2024 వరకు పెండింగ్లో ఉన్న కేసులు, ప్రస్తుత సంవత్సరంలో సమోదాన తీవ్రమైన నేరాలపై సమీక్ష నిర్వహించినట్లు తెలిపారు. ముఖ్యంగా ఆస్తి నేరాలు, మహిళలపై అపరాధాలపై, పోక్సా చట్టం కింద కేసుల దర్యాప్తును వేగవంతం చేయాలని అధికారులను ఆదేశించారు. సైబర్ నేరాల నియంత్రణలో భాగంగా సీఐఆర్ (CEIR) పోర్టల్ వినియోగాన్ని పెంచాలని, సీసీటీవీ కెమెరాల జియో-ట్యాగింగ్పై దృష్టి సారించాలని సూచించారు. ప్రజల నుంచి వచ్చే ఆన్లైన్ ఫిర్యాదులను త్వరితగతిన పరిష్కరించాలని తెలిపారు. మాదకద్రవ్యాల నియంత్రణ, ఇసుక అక్రమ రవాణా, పీడీఎస్ బియ్యం స్వదేశీ కఠిన చర్యలు తీసుకోవాలని ఆదేశించారు. ట్రాఫిక్ నియంత్రణ, రోడ్డు ప్రమాదాల నివారణ కోసం వాహన తనిఖీలను ముమ్మరం చేయాలని సూచించారు. అదేవిధంగా ప్రజావాణి ద్వారా వచ్చే ఫిర్యాదులను ప్రాధాన్యతతో పరిష్కరించాలని అధికారులకు దిశానిర్దేశం చేశారు. ఈ సమావేశంలో డైరీ ఐపీఎస్ సోహాం సునీల్, అదనపు డీసీపీలు వెంకటరమణ, ఏసీపీలు వేణుగోపాల్, శ్రీనివాస్ జి. విజయకుమార్, వెంకటస్వామి, మాధవి, యాదగిరిస్వామి, సతీష్ తదితరులు పాల్గొన్నారు.

# విద్యుత్ షాక్తో గాయపడిన లైన్మెన్ను పరామర్శించిన మేయర్



కరీంనగర్, మార్చి 26: విధుల నిర్వహణలో ప్రమాదవశాత్తు విద్యుత్ షాక్కు గురై గాయాలపాలైన లైన్మెన్ శివను నగర మేయర్ కొలగాని శ్రీనివాస్ పరామర్శించారు. కరీంనగర్ నగరపాలక సంస్థ ఎలక్ట్రికల్ విభాగంలో లైన్మెన్గా పనిచేస్తున్న శివ అలుగునూరులో స్ట్రీట్ లైట్లు బిగిస్తున్న సమయంలో విద్యుత్ షాక్కు గురయ్యారు. విషయం తెలుసుకున్న మేయర్ వెంటనే స్పందించి శివను ఆసుపత్రికి తరలించాలని ఇంజనీరింగ్ అధికారులకు ఆదేశించారు. అధికారులు సిబ్బందితో కలిసి ఆయనను ప్రైవేట్ ఆసుపత్రికి తరలించి చికిత్స అందించారు. అనంతరం మేయర్ మాట్లాడుతూ శివను ఆసుపత్రికి చేరుకుని శివ ఆరోగ్య పరిస్థితిని తెలుసుకున్నారు. వైద్యులతో మాట్లాడి మెరుగైన చికిత్స అందించాలని సూచించారు. ప్రస్తుతం శివ ఆరోగ్య పరిస్థితి నిలకడగా ఉందని వైద్యులు తెలిపారు. ఈ సందర్భంగా మేయర్ మాట్లాడుతూ ఎలక్ట్రికల్ విభాగంలో పనిచేసే సిబ్బంది విధులు నిర్వహించే సమయంలో తగిన జాగ్రత్తలు తప్పనిసరిగా పాటించాలని సూచించారు. ముఖ్యంగా స్ట్రీట్ లైట్లు బిగించే సమయంలో విద్యుత్ సరఫరా నిలిపివేసి పనులు చేయాలని తెలిపారు. అధికారులు కూడా ప్రత్యక్షంగా పర్యవేక్షిస్తూ సిబ్బంది భద్రతకు ప్రాధాన్యం ఇవ్వాలని ఆదేశించారు.

### సీఎం కవ్లో కరీంనగర్కు తృతీయ స్థానం

55 పతకాలతో ప్రతిభ చాటిన విద్యార్థులు



కరీంనగర్, మార్చి 26: సీఎం కవ్--2025 పోటీల్లో కరీంనగర్ జిల్లా రాష్ట్ర స్థాయిలో మూడో స్థానాన్ని కైవసం చేసుకుంది. మొత్తం 44 విభాగాల్లో 55 పతకాలు సాధించి జిల్లా క్రీడాకారులు ప్రతిభ చాటారు. గ్రామ, మండల, నియోజకవర్గ, జిల్లా స్థాయిల్లో జరిగిన పోటీలలో ప్రతిభ కనబరిచి రాష్ట్ర స్థాయిలో 79.4 పాయింట్లతో కరీంనగర్ జిల్లా తృతీయ స్థానాన్ని సాధించింది. హైదరాబాద్లో నిర్వహించిన విజేతల ఎంపిక కార్యక్రమంలో రాష్ట్ర మంత్రి వాకిటీ శ్రీహరి చేతుల మీదుగా క్రీడాకారులు ట్రోఫీ అందుకున్నారు. బుధవారం విజేతలుగా నిలిచిన క్రీడాకారులు, కోచ్లు జిల్లా కలెక్టర్ చిత్రా మిత్రాను కలిశారు. ఈ సందర్భంగా కలెక్టర్ వారిని అభినందిస్తూ భవిష్యత్తులో జాతీయ స్థాయిలో రాణించేలా కృషి చేయాలని సూచించారు. క్రీడాకారులను తీర్చిదిద్దిన కోచ్లు, క్రీడా పాఠశాల సిబ్బంది, జిల్లా క్రీడా అభివృద్ధి అధికారిని ప్రత్యేకంగా అభినందించారు. ఈ కార్యక్రమంలో డివైఎస్ఓ శ్రీనివాస్ గౌడ్, ఒలింపిక్ అసోసియేషన్ జిల్లా అధ్యక్షులు నందెల్లె మహిపాల్, కార్యదర్శి జనార్దన్ రెడ్డి, సభ్యులు రమేష్ రెడ్డి, యోగా అసోసియేషన్ అధ్యక్షుడు సిధార్థ్ రెడ్డి, కోచ్లు పవన్, శ్రీకాంత్, సంపత్, విక్రం, సాయి, ఇందిరా, కిష్టయ్య, రామకృష్ణ, వికాస్, శ్యామ్ తదితరులు పాల్గొన్నారు.

### రోహిత్ వేముల చట్టానికి వ్యతిరేకంగా పోరాటం: సంధి తిరుపతి రెడ్డి

కరీంనగర్, మార్చి 26: రోహిత్ వేముల చట్టాన్ని రాష్ట్రంలో అమలు చేయడాన్ని తీవ్రంగా వ్యతిరేకిస్తూ దాన్ని అడ్డుకుంటామని రెడ్డి ఐక్య వేదిక రాష్ట్ర ప్రధాన కార్యదర్శి సంధి తిరుపతి రెడ్డి స్పష్టం చేశారు. బుధవారం విడుదల చేసిన ప్రకటనలో ఆయన మాట్లాడుతూ, ఈ చట్టం ద్వారా అగ్రవర్ణ విద్యార్థులను లక్ష్యంగా చేసుకుని వేదింపులకు గురిచేసే పరిస్థితులు ఏర్పడతాయని ఆరోపించారు. విద్యాసంస్థల్లో విద్యార్థుల మధ్య విభేదాలు పెరిగే అవకాశాలు ఉన్నాయని పేర్కొన్నారు. ఒకే తరగతి గదిలో వివిధ వర్గాల విద్యార్థులు కలిసి చదువుకుంటున్న పరిస్థితుల్లో, ఈ చట్టం వల్ల భయభ్రాంతులు నెలకొనే అవకాశముందని తెలిపారు. అగ్రవర్ణ విద్యార్థులపై అక్రమ కేసులు నమోదు చేసే చదువుకు దూరం చేసే ప్రమాదం ఉందని విమర్శించారు. ప్రభుత్వం కుట్రపూర్వకంగా ఈ చట్టాన్ని తీసుకువస్తోందని ఆరోపిస్తూ, దీన్ని చట్టపరంగా ఎదుర్కొంటామని చెప్పారు. ఎన్ని ఒత్తిళ్లు వచ్చినా తమ పోరాటం కొనసాగుతుందని సంధి తిరుపతి రెడ్డి తెలిపారు.



### జీవన్ రెడ్డి పార్టీని వీడడం బాధాకరం

పార్టీలో ఉంటూనే పోరాడాల్సింది: మల్లు

హైదరాబాద్, మార్చి 25 : మాజీ ఎమ్మెల్యే జీవన్ రెడ్డి క్రమశిక్షణతో పని చేశారని, ఆయన పార్టీలోనే ఉండి ఊరుండేదని ఎంపీ మల్లు రవి అన్నారు. జీవన్ రెడ్డి పార్టీ విడిపోవడం చాలా బాధాకరమని, పార్టీలోనే ఉండి తనకు కావాల్సిన దాని గురించి అడిగి ఉండాలి అన్నారు. గొప్ప సిద్ధాంతాలను కాంగ్రెస్ పార్టీలో పని చేయడం గొప్ప విషయమని, కొన్ని రాజకీయ సమీకరణాల కారణంగానే అందరికీ పదవులు రావడం లేదని చెప్పారు. కాంగ్రెస్ పార్టీ సిద్ధాంతాలకు, తెలంగాణ ప్రజల అవసరాలకు అనుగుణంగానే సీఎం రేవంత్ రెడ్డి పాలన చేస్తున్నారని మల్లు రవి అన్నారు. రేవంత్ రెడ్డి మంచి ప్రజాదరణ ఉన్న నాయకుడని, గొప్ప వ్యూహకర్త అని ప్రశంసించారు. జీవన్ రెడ్డి లాంటి క్రమశిక్షణ గల నాయకులు పార్టీ వీడడం బాధాకరమని, ప్రభుత్వం చక్కని పాలన అందించాలంటే కొంత సర్దుకు పోవాలని సూచించారు. తాను కూడా గతంలో చాలా అవకాశాలు కోల్పోయానని, అయినా పార్టీలోనే ఉండి పోరాటం చేశానని చెప్పారు. జీవన్ రెడ్డి మనసు మార్చుకొని పార్టీలో కొనసాగాలని, పరిస్థితులు బట్టి నాయకులకు అవకాశాలు వస్తాయని అన్నారు. మంచి నాయకులకు మంచి అవకాశాలు తప్పకుండా వస్తాయన్నారు.

### డీలిమిటేషన్తో నరగంలో సీట్లు పెరుగుతాయి

అది బిఆర్ఎస్కు లాభిస్తుందన్న సుధీర్ రెడ్డి

హైదరాబాద్, మార్చి 25 : డీలిమిటేషన్ జరిగితే గ్రేటర్ హైదరాబాద్లో అసెంబ్లీ సీట్ల సంఖ్య పెరిగే అవకాశముందని బిఆర్ఎస్ ఎమ్మెల్యే సుధీర్ రెడ్డి పేర్కొన్నారు. ఇది తమకు లాభిస్తుందని అన్నారు. నగరంలో బిఆర్ఎస్ బలంగా ఉండడం వల్ల రానున్న ఎన్నికల్లో మంచి ఫలితాలు సాధిస్తామని అన్నారు. మిడియాలో చిట్చాట్లో భాగంగా పలు రాజకీయ అంశాలపై తన అభిప్రాయాలను వెల్లడించారు. డీలిమిటేషన్ కాంగ్రెస్కు వ్యతిరేకంగా ఏర్పడినప్పటికీ, ప్రస్తుతం అదే కాంగ్రెస్ పార్టీ పెట్టుకోవడం రాజకీయాల్లో సాధారణమైందని సుధీర్ రెడ్డి వ్యాఖ్యానించారు. ఈ నేపథ్యంలో బిఆర్ఎస్ ఇతర పార్టీలతో పాటు పెట్టుకుంటే తప్పేమిటని ప్రశ్నించారు. అలాగే, నగర నిర్వహించడం మంచిదేనని ఆయన అభిప్రాయపడ్డారు. ఓటర్ల జాబితాను సమగ్రంగా నవీకరించడం అవసరమని చెప్పారు. హైదరాబాద్ నగరంలో ఓటింగ్ శాతం తగ్గిపోవడంపై కూడా ఆయన స్పందించారు. ఐడీకే పాటు నగరంలో నివసించే ఓటర్లు, ఓటింగ్ రోజు తమ స్వగృహాలకు వెళ్లడం వల్ల గ్రేటర్లో పోలింగ్ శాతం తగ్గుతోందని ఆయన తెలిపారు.

### ఉగ్ర లింకుల కేసులో మరొకరి అరెస్ట్

హైదరాబాద్ పాతబస్టి మహిళా విజయవాడకు తరలించు

హైదరాబాద్, మార్చి 25 : తెలుగు రాష్ట్రాల్లో ఉగ్ర లింకులు కలకలం రేపుతున్నాయి. ఇప్పటికే విజయవాడలో ముగ్గురు యువకులను అరెస్టు చేయగా.. తాజాగా వారిని ఉగ్రవాదం వైపు ప్రోత్సహించిన హైదరాబాద్కు చెందిన యువతని కూడా అదుపులోకి తీసుకున్నారు. హైదరాబాద్ చంచల్ గూడకు చెందిన నయిదా బేగంను కౌంటర్ ఇంటెలిజెన్స్ పోలీసులు అరెస్టు చేశారు. అనంతరం విచారణ నిమిత్తం ఆమెను విజయవాడకు తరలించారు. పోలీసులు తెలిపిన వివరాల ప్రకారం.. విదేశీ హ్యాండ్లర్ అల్ హాకీమ్ ఘోసాల్ నూచనలతో నయిదా బేగం పనిచేస్తుంది. ఈ క్రమంలోనే విజయవాడకు చెందిన సోహెల్ బెగ్, షరీఫ్, దానిష్ యువకులను తీవ్రవాద సంస్థల వైపు మళ్లించడంలో ఆమె కీలక పాత్ర పోషించిందని పోలీసులు అనుమానిస్తున్నారు. కాగా, ఈ కేసుకు సంబంధించి హైదరాబాద్ మల్టీపల్లీ ప్రాంతానికి చెందిన మరో వ్యక్తిని కూడా పోలీసులు అదుపులోకి తీసుకున్నట్లు తెలుస్తోంది.